

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण बुधवार 06 अगस्त 2025 वर्ष-8, अंक-168 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पूर्व गवर्नर सत्यपाल मलिक का निधन, दिल्ली में चल रहा था इलाज



नई दिल्ली (एजेंसी)। पूर्व राज्यपाल सत्यपाल मलिक का मंगलवार को निधन हो गया है। वह लंबे समय दिल्ली के राममनोहर लोहिया अस्पताल में भर्ती थे और उनका इलाज चल रहा था। सत्यपाल मलिक जम्मू-कश्मीर, गोवा और मेघालय जैसे राज्यों में गवर्नर के रूप में अपनी सेवाएं दे चुके थे। उन्होंने छत्र राजनीति से अपने करियर की शुरुआत की। सत्यपाल मलिक समाजवादी विचारधारा के नेता थे। एक सांसद से लेकर गवर्नर तक का सफर तय करने वाले सत्यपाल मलिक कुछ सालों तक बीजेपी से जुड़े रहे और कई राज्यों में गवर्नर रहे। हालांकि बीते कुछ सालों से वह कई सरकारी कार्य से दूर रह चुके हैं। उन्होंने जम्मू-कश्मीर में अपने कार्यकाल के दौरान भ्रष्टाचार का भी आरोप लगाया था। मलिक के एक्स अकाउंट से भी उनकी मौत की जानकारी मिली है। एक्स अकाउंट पर अखिरी बार उनके निजी सहायक ने 9 जुलाई को बताया था कि उनकी हालत गंभीर है। खुद को चौधरी चरण सिंह का शिष्य बताने वाले सत्यपाल मलिक किसान आंदोलन के समर्थन में मुखर थे और केंद्र सरकार की तीखी निंदा की थी। यही नहीं उन्होंने किसान आंदोलन के समर्थन में कई राज्यों में दौरे किए और केंद्र सरकार से अपील की थी कि वह तीन विवादित बिलों को वापस ले लें। पीएम मोदी पर सीधे हमला बोलने के कारण भी वह काफी चर्चा में थे। मंगलवार को दोपहर में खबर आई कि सत्यपाल मलिक का निधन हो गया है।

सबसे लंबे समय गृहमंत्री रहने वाले व्यक्ति बने अमित शाह

-पद पर रहते पूरे किए 2258 दिन, 2019 में शपथ ली थी; आडवाणी का रिकॉर्ड तोड़ा

नई दिल्ली (एजेंसी)। अमित शाह मंगलवार को भारत के सबसे लंबे समय तक केंद्रीय गृह मंत्री रहने वाले व्यक्ति बन गए हैं। वे 2,258 दिनों से पद पर हैं। शाह ने 30 मई, 2019 को मोदी सरकार के दूसरे कार्यकाल में गृह मंत्री का कार्यभार संभाला था। शाह ने गृह मंत्री का पहला कार्यकाल 9 जून 2024 को पूरा किया था। 110 जून, 2024 को वे फिर से गृह मंत्री बने और तब से इस पद पर हैं। गृह मंत्रालय के अलावा, वे देश के पहले सहकारिता मंत्री भी हैं। इससे पहले शाह भाजपा के राष्ट्रीय अध्यक्ष और गुजरात के गृह मंत्री रह चुके हैं।

उन्होंने बतौर गृह मंत्री, भाजपा के दिग्गज नेता लाल कृष्ण आडवाणी का रिकॉर्ड तोड़ दिया है। आडवाणी 19 मार्च, 1998 से 22 मई, 2004 तक, कुल 2,256 दिनों तक देश के गृह मंत्री पद पर रहे थे। आडवाणी के बाद कांग्रेस ने नेता गोविंद बल्लभ पंत सबसे लंबे समय तक गृह मंत्री रहने वाले तीसरे व्यक्ति हैं।

राम रहीम को 40 दिन की पैरोल

रोहतक (एजेंसी)। हरियाणा में रोहतक की सुनारिया जेल में बंद डेरा सच्चा सौदा प्रमुख गुरमीत राम रहीम एक बार फिर बाहर आ गया है। उसे 40 दिनों की पैरोल मिली है। राम रहीम मंगलवार सुबह ही सिरसा डेरे के लिए रवाना हुआ। वह 14वीं बार पैरोल या फरती लेकर बाहर आया है। सिरसा डेरा पहुंचने के साथ ही राम रहीम ने अपना पहला वीडियो संदेश अपने अनुयायियों के लिए भेजा है। इसमें उसने कहा कि आप लोग दर्शन करने आए, आप हर बार हमारी बात को मानते हैं तो आपसे हाथ जोड़कर प्रार्थना है कि जैसा आप लोगों को गाइड करेगा, वैसी सेवा करनी है। आपको अपनी-अपनी जगह पर रहना है और जो सेवा कर रहे हैं, उसके लिए आपको बहुत-बहुत बधाई।



भारत फिलीपींस जल्द असर दिखाने वाले प्रोजेक्ट्स की संख्या बढ़ाएंगे : पीएम मोदी

दोनों नेताओं ने एक डाक टिकट भी जारी किया

नई दिल्ली (एजेंसी)। फिलीपींस के राष्ट्रपति रोमुआल्डेज मार्कोस जूनियर भारत के 5 दिनों के राजकीय दौर पर दिल्ली पहुंचे हैं। उन्होंने मंगलवार को पीएम नरेंद्र मोदी से हैदराबाद हाउस में मुलाकात की। प्रेसवार्ता के दौरान पीएम मोदी ने पहलगांम हमले की निंदा और आतंकवाद के खिलाफ भारत के साथ खड़े रहने के लिए फिलीपींस को शुक्रिया अदा किया। इस दौरान दोनों देशों के बीच कई समझौते (एमओयू) साइन हुए। दोनों नेताओं ने इस दौरान एक डाक टिकट भी जारी किया।

पीएम मोदी ने हिंद-प्रशांत क्षेत्र में नियम आधारित व्यवस्था का समर्थन किया। भारत फिलीपींस जल्द असर दिखाने वाले प्रोजेक्ट्स की संख्या बढ़ाएंगे। भारतीयों को वीजा-फ्री एंटी देने के फैसले का स्वागत किया। भारत भी फिलीपींस के पर्यटकों को

फ्री ई-वीजा की सुविधा देगा। दिल्ली और मनीला के बीच सीधी फ्लाइट शुरू करने के लिए भी काम किया जाएगा। फिलीपींस के डेटा क्लाउड स्ट्रक्चर के विकास में भारत मदद करेगा। फिलीपींस को अगले साल अस्सियान की अध्यक्षता के लिए भारत सहयोग करेगा। इसके पहले राष्ट्रपति मार्कोस ने राजघाट पर महात्मा गांधी की श्रद्धांजलि दी। राष्ट्रपति भवन में पीएम मोदी और राष्ट्रपति द्रोपदी मुर्मू ने उनका स्वागत किया। उन्हें गार्ड ऑफ ऑनर दिया गया। 2022 में पद संभालने के बाद राष्ट्रपति मार्कोस जूनियर की यह भारत की पहली यात्रा है। वे सोमवार को भारत पहुंचे थे। उनके साथ फस्ट लेडी लुईस अरानेडा मार्कोस और कई मंत्रियों का हाई-लेवल डेलिगेशन भी भारत आया है।



धराली में बादल फटा... पहाड़ से मलबे के भारी सैलाब से 20-25 होटल और होम स्टे बहे

-कई लोगों के लापता होने और मारे जाने की आशंका -

डीएम ने शुरुआती तौर पर चार लोगों के मौत की पुष्टि की

उत्तरकाशी (एजेंसी)। उत्तराखंड के उत्तरकाशी जिले में बादल फटने से भारी तबाही मच गई है। उत्तरकाशी जिले के धराली में बादल फटने से पहाड़ से मलबे का भारी सैलाब आया जिसमें दर्जनों मकान और होटल दब गए हैं। प्रारंभिक सूचना के मुताबिक करीब 20-25 होटल और होम स्टे इस सैलाब में बह गए हैं। घटना के बाद कई लोग लापता हैं और बहुत से लोगों के मारे जाने की आशंका है। इस बीच सेना और आईटीबीपी ने राहत और बचाव कार्य के लिए मोर्चा संभाल लिया है।

स्थानीय लोगों ने बताया कि खीर गंगा नदी के जलग्रहण क्षेत्र में बादल फटने से विनाशकारी बाढ़ आई। पहाड़ से गिरे मलबे में गांव का अधिकतर हिस्सा मलबे के ढेर में बंदल गया है। कई मकान, 20-25 होटल और होम स्टे भी मलबे में दब गए हैं। घटना में कई लोगों के मारे जाने की आशंका है। उत्तरकाशी के डीएम ने शुरुआती तौर पर चार लोगों के मौत की पुष्टि की है। लेकिन आकड़ा बढ़ने की आशंका से इंकार नहीं किया है। उन्होंने बताया कि बादल फटने की खबर सामने आते ही सेना और आईटीबीपी ने राहत और बचाव कार्य के लिए मोर्चा संभाल लिया। प्रशासन लगातार लोगों को बचाने के लिए जुटा हुआ है।

बताया जा रहा है कि बादल फटने की घटना दोपहर करीब डेढ़ बजे हुई, इसके बाद तेजी से मलबा पहाड़ से नीचे की तरफ आया। रफ्तार इतनी तेज थी कि लोगों को संभलने का मौका नहीं मिला सका। ऊपरी इलाकों में मौजूद कुछ लोगों ने खोफनाक घटना को कैमरों में कैद किया और इस दौरान वह मंजर देखकर लोग चीखते-चिल्लाते रहे। जिला मुख्यालय से करीब 80 किलोमीटर दूर गांव में बड़ी संख्या



में होटल और होम स्टे हैं। गंगोत्री जाने वाले श्रद्धालु और पर्यटक इन होटलों में रुकते हैं। बताया जा रहा है कि 20 से 25 होटल भी बह गए हैं और मलबे में दब गए। कई घोड़े, खच्चर और कई वाहन भी दब गए हैं।

उधर उत्तरकाशी जनपद के हर्षिल क्षेत्र के धराली गांव में बादल फटने की घटना से हुए जन-धन के नुकसान की सूचना पर मुख्यमंत्री पुष्कर सिंह धामी ने दुःख जताकर

प्रभावितों के प्रति संवेदन प्रकट की है। मुख्यमंत्री ने अधिकारियों को राहत और बचाव कार्य युद्ध स्तर पर संचालित करने के निर्देश दिए हैं। सेना, एसडीआरएफ, एनडीआरए, जिला प्रशासन और अन्य संबंधित टीमों मौक पर राहत एवं बचाव कार्य में जुटी हैं। इस बीच गृहमंत्री अमित शाह ने मुख्यमंत्री धामी से बात की है।

राजग संसदीय दल की बैठक में ऑपरेशन सिंदूर और ऑपरेशन महादेव पर प्रस्ताव पारित



नई दिल्ली (एजेंसी)। नई दिल्ली, 05 अगस्त (वेब वार्ता)। ऑपरेशन सिंदूर के बाद मंगलवार को पहली बार राष्ट्रीय जनतांत्रिक गठबंधन (राजग) के संसदीय दल की बैठक हुई। संसद भवन परिसर के जीएमसी बालयोगी सभागार में हुई बैठक की अध्यक्षता प्रधानमंत्री नरेंद्र मोदी ने की। रक्षामंत्री राजनाथ सिंह के नेतृत्व में राजग के सांसदों ने ऑपरेशन सिंदूर और ऑपरेशन महादेव की सफलता के लिए हार पहनाकर प्रधानमंत्री का सम्मान किया। इस दौरान सांसदों ने जय श्रीराम और हर-हर महादेव के नारे लगाए।

संसदीय कार्य मंत्री किरण रिजजू ने संसद भवन परिसर में पत्रकारों को बताया कि ऑपरेशन सिंदूर के बाद पहली बार राजग संसदीय दल की बैठक हुई, जिसमें प्रधानमंत्री ने सभी का मार्गदर्शन किया। ऑपरेशन सिंदूर

और ऑपरेशन महादेव की सफलता को लेकर एक प्रस्ताव पास किया गया। पहलगांम हमले में सभी मृतकों को श्रद्धांजलि दी गई, सेना के शौर्य को सराहा गया। उन्होंने कहा कि प्रधानमंत्री ने सभी सांसदों से हर घर तिरंगा और तिरंगा यात्रा में भाग लेने का भी आह्वान किया। यह बैठक संसद के मानसून सत्र के दौरान राजग की पहली बैठक है। प्रधानमंत्री ने बैठक को संबोधित किया और बताया कि 5 अगस्त को सरकार ने क्या-क्या उपलब्धियां हासिल कीं। गृहमंत्री अमित शाह, रक्षा मंत्री राजनाथ सिंह, भाजपा अध्यक्ष जे.पी. नड्डा, केंद्रीय मंत्री प्रह्लाद जोशी समेत लोकसभा और राज्यसभा दोनों सदनों के राजग के सांसद इस बैठक में शामिल हुए। प्रधानमंत्री बैठक में नए सांसदों से भी मिले।

बिहार में अब अमेरिका के राष्ट्रपति डोनाल्ड ट्रंप का आवासीय प्रमाण पत्र बनाने का आवेदन !

समस्तीपुर (एजेंसी)। इन दिनों बिहार में फर्जी आवासीय प्रमाण पत्र को लेकर नए-नए मामले सामने आ रहे हैं। अभी 'डॉंग बाबू' के नाम से आवासीय प्रमाण पत्र बनाने का आवेदन सामने आने के बाद हड़कंप मचा गया था और यह मामला धमा भी नहीं है कि अब सीधे अमेरिका के राष्ट्रपति डोनाल्ड ट्रंप का आवासीय प्रमाण पत्र बनाने का आवेदन सामने आया है। दरअसल समस्तीपुर जिले में एक शख्स ने अमेरिका के राष्ट्रपति डोनाल्ड ट्रंप की फोटो और नाम लगाकर निवास प्रमाण पत्र के लिए फर्जी आवेदन किया। हालांकि जांच के बाद आवेदन को अस्वीकार कर दिया गया और साइबर थाना में इसकी शिकायत दर्ज कराई गई है। मिली जानकारी के अनुसार समस्तीपुर जिले के मोहिउद्दीननगर अंचल में किसी अज्ञात व्यक्ति ने अमेरिका के राष्ट्रपति डोनाल्ड ट्रंप की तस्वीर और नाम का उपयोग कर निवास प्रमाण पत्र के लिए ऑनलाइन आवेदन कर दिया। यह आवेदन 29 जुलाई 2025 को ऑनलाइन माध्यम से आवेदन संख्या [17989735](https://www.mca.gov.in/portal/notice/2025/17989735) के तहत प्राप्त हुआ था। आवेदन में नाम डोनाल्ड जॉर्ज ट्रंप, पता ग्राम हसनपुर, वार्ड संख्या 13, पोस्ट बाकपुर, थाना मोहिउद्दीननगर, जिला समस्तीपुर दर्ज किया गया था। जांच में पाया गया कि आवेदन पत्र में लगी फोटो, आधार संख्या, बारकोड और पते से संबंधित जानकारीयों में जानबूझकर छेड़छाड़ की गई थी। यह बात सज्जान में आते ही राजस्व अधिकारी द्वारा आवेदन को अस्वीकृत कर दिया गया।

26/11 मुंबई आतंकी हमला केस: तिहाड़ जेल में बंद तहल्लूर राणा घरवालों से करना चाहता है बात, कर दी निजी वकील की मांग

नई दिल्ली (एजेंसी)। हाई-प्रोफाइल 26/11 मुंबई आतंकी हमले के मामले में एक महत्वपूर्ण घटनाक्रम में, कथित मास्टरमाइंड तहल्लूर राणा ने अपना प्रतिनिधित्व करने के लिए एक निजी कानूनी वकील नियुक्त करने की इच्छा व्यक्त की है। अब तक, राणा का प्रतिनिधित्व अदालत द्वारा नियुक्त एक कानूनी सहायता वकील द्वारा किया जाता रहा है। समाचार एजेंसी एएनआई के अनुसार, उसने कथित तौर पर एक निजी वकील की व्यवस्था करने के लिए अपने परिवार से बात करने की अनुमति मांगी है। हालांकि, तिहाड़ जेल अधिकारियों ने हाल ही में राणा को उसके परिवार से नियमित रूप से टेलीफोन पर बात करने से मना कर दिया, जिससे जेल के सख्त प्रोटोकॉल के बीच उसका संवाद सीमित हो गया। राष्ट्रीय जांच एजेंसी (एनआई) और जेल अधिकारियों से जवाब मिलने के बाद, पटियाला हाउस कोर्ट ने राणा की



याचिका पर अपना फैसला सुरक्षित रख लिया है। राणा निजी वकील नियुक्त कर सकता है और परिवार से नियमित रूप से बातचीत कर सकता है या नहीं, इस पर फैसला 7 अगस्त को होने की उम्मीद है। इससे पहले जून में अदालत ने राणा को सीमित फोन एक्सेस की अनुमति दी थी, जिससे वह अपने परिवार को एक बार निगरानी में कॉल कर सकता था। यह कॉल जेल सुरक्षा उपायों के तहत तिहाड़ जेल के वरिष्ठ अधिकारियों को निगरानी में की गई थी। कानूनी सलाह के अनुरोध के

अलावा, अदालत ने जेल अधिकारियों के विरोध के बावजूद, चिकित्सा आधार पर तिहाड़ जेल में बिस्तर और गद्दे की राणा की याचिका को भी मंजूरी दे दी। आमतौर पर, ऐसी सुविधाएं केवल 65 वर्ष और उससे अधिक आयु के कैदियों को ही दी जाती हैं। साढ़े 64 वर्ष की आयु में, राणा ने चिकित्सा आवश्यकता का तर्क दिया, और जेल अधिकारियों को प्रस्तुत उसके पूरे चिकित्सा इतिहास से भी इसकी पुष्टि हुई। तहल्लूर राणा को अमेरिकी नागरिक

सदन कौन चला रहा है? आप या अमित शाह... खरगो के बयान से राज्यसभा में हंगामा

उपसभापति का जबाब, ये एकदम गलत आरोप हैं

नई दिल्ली (एजेंसी)। राज्यसभा का सत्र मंगलवार को भी हंगामेदार रहा। नेता प्रतिपक्ष मल्लिकार्जुन खरगे ने सभापति पर ही सवाल खड़े कर दिए। उन्होंने केंद्रीय गृहमंत्री अमित शाह का नाम लेकर सवाल किया कि सदन कौन चला रहा है? खरगे के इस बयान से सदन में जमकर नारेबाजी हुई। उपराष्ट्रपति पद से अगस्त में जगदीप धनखड़ के इस्तीफे के बाद उपसभापति हरिवंश नारायण सिंह पद पर आसीन हैं।

रिपोर्ट्स के अनुसार, खरगे ने कहा, हमारे पुराने नेताओं ने भी माना है कि व्यवधान डलाना भी लोकतंत्र का हिस्सा है, लेकिन आज मैं आपसे एक बाद पूछना चाहता हूँ कि सदन कौन चला रहा है? आप या केंद्रीय गृहमंत्री शाह। इस पर उपसभापति सिंह ने जवाब दिया, ये एकदम गलत आरोप हैं।

एसआईआर को वापस लेने की मांग कर रहे विपक्षी दलों ने राज्यसभा में जोरदार हंगामा किया। इसका कारण सदन की कार्यवाही दो बजे तक स्थगित करना पड़ी। उप सभापति हरिवंश ने जरूरी विधायी दस्तावेज सदन के पटल पर रखे जाने के बाद सदस्यों को बताया कि उन्हें नियम 267 के तहत कार्यस्थान प्रस्ताव के 34 नोटिस मिले हैं। उन्होंने कहा कि ये



सभी नोटिस नियमों के अनुरूप नहीं हैं इसलिए स्वीकार नहीं है। इससे पहले उन्होंने सदन को बताया कि नेता विपक्ष खरगे ने गत एक अगस्त को उन्हें एक पत्र लिख कर आसन के निकट सीआईएसएफ के जवानों की तैनाती पर आपत्ति ज़ाहिर की थी। इसी बीच विपक्ष के सदस्यों ने अपनी जगह से उठकर शोर शराबा शुरू कर दिया। उपसभापति ने हंगामे के बीच ही कहा कि यह चिंता की बात है कि नेता विपक्ष ने अपना पत्र सभी मर्यादाओं को भूलकर मीडिया को जारी किया। उन्होंने कहा कि विपक्ष आसन की अपील के बावजूद बार बार नियमों का उल्लंघन कर कार्यवाही को बाधित कर रहा है। यहां तक कि विपक्ष के सदस्य सदन में अपनी बात रखने वाले सदस्यों की सीट पर जाकर वहां भी व्यवधान पैदा कर रहे हैं। यह नियमों का उल्लंघन है। उन्होंने कहा कि सदस्यों को अपने आचरण पर आत्मनिरीक्षण करना चाहिए।

पैतृक गांव नेमरा में हुआ पूर्व मुख्यमंत्री शिबू सोरेन का अंतिम संस्कार, छोटे बेटे बसंत ने दी मुखाग्नि



रांची (एजेंसी)। झारखंड के पूर्व मुख्यमंत्री शिबू सोरेन का मंगलवार को उनके पैतृक गांव नेमरा (रामगढ़) में अंतिम संस्कार हुआ। उनका पार्थिव शरीर गांव पहुंचा। उनके छोटे बेटे बसंत सोरेन ने मुखार्पण की। रांची से रामगढ़ जाने के दौरान कई जगह लोगों ने श्रद्धांजलि दी। सड़क किनारे समर्थक खड़े दिखे और शिबू सोरेन अमर रहे के नारे लगाते नजर आए। इसके पहले मंगलवार सुबह बड़ी संख्या में लोगों ने उनके आवास पर गुरुजी के अंतिम दर्शन कर श्रद्धांजलि दी। शिबू सोरेन के करीबियों में गिने जाने वाले पूर्व सीएम चंपाई सोरेन भी श्रद्धांजलि देने पहुंचे। साथ ही पूर्णिया सांसद पप्पू यादव, आप सांसद संजय सिंह अंतिम संस्कार में शामिल होने के लिए रांची पहुंचे। फिर पार्थिव शरीर उनके आवास से विधानसभा पहुंचा। जहां राज्यपाल संतोष गंगवार, स्पीकर रवींद्र महतो सहित कई नेताओं ने उन्हें श्रद्धांजलि दी। पूर्णिया सांसद ने पूर्व सीएम को आदिवासी अस्मिता और संघर्ष का प्रतीक बताकर लिखा, शिबू सोरेन को भारत रत्न से सम्मानित किया जाए। झारखंड सरकार के मंत्री इरफान अंसारी ने भी भारत रत्न देने की मांग की है।



टैरिफ दादागिरी के बीच ‘स्वदेशी’ एक जनक्रांति बने

(लेखक- ललित गर्ग)

वाराणसी में अपने लोकसभा क्षेत्र से एक बार फिर प्रधानमंत्री नरेंद्र मोदी ने देशवासियों का आह्वान किया है कि वे संकल्प लें कि अपने घर स्वदेशी सामान ही लाएंगे। उनका यह आह्वान न केवल राष्ट्रपति डोनाल्ड ट्रंप का ‘दबाव की राजनीति’ और ‘टैरिफ की दादागिरी’ का माकूल जवाब है बल्कि भारत को सशक्त अर्थ-व्यवस्था बनाने की बुनियाद भी है। मोदी ने ‘आत्मनिर्भर भारत’ का आह्वान इसी सोच के साथ किया है। उन्होंने बार-बार यह स्पष्ट किया है कि भारत को ‘लोकल के लिए लोकल’ बनना होगा। यह केवल एक नारा नहीं, बल्कि एक गहन आर्थिक और सांस्कृतिक रणनीति है जो हमें बाहरी निर्भरता से मुक्त कर सकती है। यह वही आत्मनिर्भरता है, जिसका बीजारोपण महात्मा गांधी ने चरखे और खादी के माध्यम से किया था और राष्ट्रीय स्वयंसेवक संघ स्वदेशी जागरण के माध्यम से कर रहा है।

डोनाल्ड ट्रंप की बौखलाहट का ही परिणाम है कि उन्होंने दुनिया की तीसरी अर्थ-व्यवस्था बनने की ओर अग्रसर भारत की अर्थव्यवस्था को ‘मृत अर्थव्यवस्था’फ तक कह दिया, उनका यह कहना न केवल तथ्यहीन और निराधार है, बल्कि भारत की आर्थिक संप्रभुता पर एक असभ्य एवं अक्षम्य आक्षेप भी है। इससे भी अधिक विडंबनापूर्ण और चिंताजनक बात यह है कि भारत के कुछ विपक्षी दलों ने इस अपमानजनक बयान को घरेलू राजनीति की ‘ऑक्सीजन’ मानकर इसे आंतरिक राजनीति का हथियार बनाकर न केवल प्रचारित किया, बल्कि अप्रत्यक्ष रूप से उसका समर्थन भी किया। अक्सर विपक्षी दल देशविरोधी नैरेटिव को बढ़ावा देने में जुट जाते हैं। वे यह भूल जाते हैं कि राजनीतिक असहमति लोकतंत्र का अंग हो सकती है, लेकिन राष्ट्रीय अस्मिता पर आघात के समय एकजुटता ही राष्ट्रवाद की पहचान होती है। यह वही देशविरोधी मानसिकता है जो विदेशी मंचों पर देश की छवि को चोट पहुंचाती है और राजनीतिक स्थाणों एवं मतभेदों को राष्ट्रीय स्वाभिमान से ऊपर रखती है।

भारत की अर्थव्यवस्था को जिस तरह ट्रंप ने ‘मृतप्राय’ कहा, वह न केवल मौजूदा आर्थिक तथ्यों की अवहेलना है, बल्कि भारत के बढ़ते वैश्विक प्रभाव को दबाने का एक रणनीतिक षडयंत्र भी है। आईएमएफ, विश्व बैंक और ओईसीडी जैसी प्रतिष्ठित संस्थाएं भी लगातार यह संकेत देती रही हैं कि भारत विश्व की सबसे तेजी से उभरती अर्थव्यवस्थाओं में से एक है। डिजिटल इंडिया, स्टार्टअप इंडिया, मेक इन इंडिया जैसी पहलों के चलते भारत की अर्थव्यवस्था ने कोरोना महामारी के बाद जिस गति से पुनरुत्थान किया है, वह अनेक विकसित देशों के लिए भी उदाहरण है। सच्चाई यह है कि भारत की अर्थव्यवस्था न तो मृत है, न ही दिशाहीन। हां, चुनौतियां हैं, बेरोजगारी, महंगाई, आय असमानता, लेकिन इनसे जुझते हुए भारत आत्मनिर्भरता और नवाचार की दिशा में उल्लेखनीय कदम उठा रहा है। वैश्विक मंचों पर भारत की वाणी अब कमजोर नहीं, बल्कि दृढ़ता और आत्मविश्वास से परिपूर्ण है। ऐसे समय में जब अमेरिका जैसे देश एकतरफा फैसलों से वैश्विक व्यापार संदुलन को तोड़ने पर आमादा हैं, तब भारत को अपनी आत्मनिर्भरता और स्वदेशी के मंत्र को एक संकल्प बनाकर व्यवहार में लाना होगा। अमेरिका हो या चीन, आर्थिक नीतियों में नैतिकता नहीं, स्वार्थ ही केंद्र में रहता है। इसीलिए भारत को अब यह समझना होगा कि केवल आयात पर निर्भर रहकर हम अपनी आर्थिक सुरक्षा नहीं कर सकते। जब तक हम उत्पादन, निर्माण और उपयोग के क्षेत्र में स्वदेशी विकल्प नहीं अपनाते, तब तक हम इस टैरिफ आतंकवाद और वैश्विक अस्थिरता के शिकार बने रहेंगे।

राष्ट्रीय स्वयंसेवक संघ और स्वदेशी जागरण मंच वर्षों से यह बात दोहराते रहे हैं कि भारत की आर्थिक समृद्धि का मूल मंत्र ‘स्वदेशी’ है। यह विचार केवल देशी वस्तुओं के प्रयोग तक सीमित नहीं है, बल्कि इसका तात्पर्य है, स्वदेशी संसाधनों, तकनीकों, कौशल और संस्कृति के आधार पर विकास का रास्ता तय करना-भारत का आर्थिक इतिहास इसका साक्षी है कि जब-जब देश ने अपनी आंतरिक क्षमताओं पर विश्वास किया, तब-तब उसने वैश्विक मंच पर अपना प्रभुत्व सिद्ध किया। चाहे दूध

उत्पादन में श्वेत क्रांति हो, अंतरिक्ष में इसरो की सफलताएं हों या कोविड काल में स्वदेशी वैक्सीन बनाना, भारत ने दिखाया है कि वह किसी से कम नहीं। स्वदेशी का मंत्र सिर्फ ‘यहां बनाएं’ तक सीमित नहीं है, यह ‘यहां के लोगों द्वारा, यहां की सोच के साथ’ बनाया गया भारत है। प्रधानमंत्री मोदी का ‘मेक इन इंडिया’ अभियान अब ‘मेड बाय इंडिया’ की दिशा में अग्रसर हो रहा है। भारत को ऐसी आर्थिक संरचना बनानी होगी जिसमें विदेशी पूंजी या तकनीक की बजाय स्वदेशी नवाचार, स्वदेशी उद्योग, और स्वदेशी उद्यमिता को बल मिले। इस संदर्भ में सरकार को भी यह सुनिश्चित करना होगा कि जो नीतियां बनें, वे स्वदेशी उद्योगों को बढ़ावा देने वाली हों, न कि बहुराष्ट्रीय कंपनियों को विदेशी की लोंबी के दबाव में चलने वाली।

आज का समय वैसा ही है जैसा 1905 में बंग-भंग आंदोलन के समय था, जब बाल गंगाधर तिलक, लाला लाजपत राय और अरविंद घोष जैसे क्रांतिकारियों ने विदेशी वस्त्रों की होली जलाई थी। आज फिर एक नई क्रांति की जरूरत है, लेकिन यह क्रांति फैक्ट्रियों में, बाजारों में, डिजिटल प्लेटफॉर्म्स पर लड़ी जाएगी। हमारे युवाओं को चाहिए कि वे स्टार्टअप, इनोवेशन और तकनीकी प्रयोगों में विदेशी नकल न करें, बल्कि भारतीय जरूरतों और मूल्यों के अनुरूप नए समाधान विकसित करें। यही आत्मनिर्भर भारत की आत्मा है। हर भारतीय को यह समझना होगा कि जब वह विदेशी मोबाइल, ब्रांडेड कपड़े, या चीनी उत्पाद खरीदता है, तो वह सिर्फ एक उत्पाद नहीं ले रहा, बल्कि वह अपने देश के एक कारीगर, किसान या उद्यमी से रोजी-रोटी छीन रहा है। अब समय है कि उपभोक्ता भी जिम्मेदार बने। स्वदेशी उपभोग सिर्फ एक विकल्प नहीं, बल्कि देशभक्ति का आधुनिक रूप है।

आज जब वैश्विक पूंजीवाद लड़खड़ा रहा है और पश्चिमी देशों की नीतियों में आत्मकेंद्रितता हावी हो रही है, भारत को अपनी सांस्कृतिक, आर्थिक और बौद्धिक जड़ों की ओर लौटना ही होगा। यही समय है जब ‘स्वदेशी’ एक आंदोलन बने, एक जनक्रांति बने और एक ऐसी नई अर्थव्यवस्था की नींव डाले जो टिकाऊ, समावेशी और

पूर्णतः आत्मनिर्भर हो। प्रधानमंत्री मोदी ने जो स्वदेशी का दीप जलाया है, वह केवल सरकार का काम नहीं, यह हम सभी का नैतिक, राष्ट्रीय और आत्मिक दायित्व है। तभी हम न केवल ट्रंप जैसी टैरिफ दादागिरी का जवाब दे पाएंगे, बल्कि एक सशक्त, सम्मानित और आत्मनिर्भर भारत की निर्माण कर सकेंगे, अपने स्वेद, अपने स्वजन और अपने स्वदेश के बल पर।

वर्तमान परिप्रेश्यों में यह आवश्यक हो गया है कि देश की आलोचना के नाम पर विदेशी अपमान का समर्थन करने की प्रवृत्ति का जनतांत्रिक रूप से विरोध हो। लोकतंत्र की सच्ची परिपक्वता यही है कि सरकार की आलोचना करते हुए भी हम राष्ट्र की प्रतिष्ठा और आत्मगौरव की रक्षा करें। जब तक भारत के भीतर से ही भारत की आवाज कमजोर की जाएगी, तब तक ट्रंप जैसे बाहरी ‘टैरिफ तानाशाहों’ को हमारे आत्मबल पर वार करने का साहस मिलता रहेगा। यदि हमारी अर्थव्यवस्था आत्मनिर्भर होगी तो फिर कोई वैश्विक नेता दबाव बलमर्थन हमारी विदेश व आर्थिक नीतियों को प्रभावित न कर सकेगा। विडंबना यह है कि चीन के लगातार शत्रुतापूर्ण व्यवहार व सीमा पर तनाव के बावजूद चीनी उत्पादों का आयात बढ़ता ही जा रहा है। यहां तक कि हमारे त्योहारों का समान भी चीन से बनकर आ रहा है।

जरूरत इस बात की भी है कि हम अपने विशाल असंगठित क्षेत्र को संगठित क्षेत्र में शामिल करने के लिये प्रयास करें। हम याद रखें कि चीन ने अपने देश में लघु उद्योगों को संगठित करके ही दुनिया में उत्पादन के क्षेत्र में बादशाहत हासिल की है। विश्व में सबसे बड़ी आबादी वाले देश भारत को अपनी युवा आबादी की क्षमता का उपयोग करने के लिये इस दिशा में बड़ी पहल करनी होगी। हमारा शिक्षा का ढांचा इस तरह तैयार हो कि हम कौशल विकास को अपनी प्राथमिकता बनाएं। जिससे हम कालांतर कृत्रिम बुद्धिमत्ता और आधुनिक तकनीक का उपयोग उत्पादन बढ़ाने के लिये कर सकें। तब स्वदेशी के संकल्प से भारत न केवल आत्मनिर्भर होगा, बल्कि हम गुणवत्तापूर्ण निर्यात के जरिये अपने दुर्लभ विदेशी मुद्रा भंडार को भी समृद्ध कर सकेंगे।

संपादकीय

शुभमन जीत

सही मायनों में, दिग्गज क्रिकेटरों की अनुपस्थिति में युवा भारतीय क्रिकेटरों ने इंग्लैंड की धरती पर नया इतिहास रचा है। ओवल टेस्ट में उन्होंने इंग्लैंड के मुंह से जीत छीन ली। जो मैच इंग्लैंड के पाले में जाता दिख रहा था, उसे अपनी जीत में बदल दिया। लगातार रोमांचक होते मैच को जीतकर टीम ने न केवल मैच जीता बल्कि श्रृंखला को भी दो-दो से बराबरी पर ला खड़ा किया। युवा तुकों ने उन तमाम क्रिकेट पंडितों की भविष्यवाणियों को बेकार साबित किया, जो इंग्लैंड टीम द्वारा श्रृंखला जीतने के दावे कर रहे थे। ओवल टेस्ट के अंतिम क्षणों में मोहम्मद सिराज ने तो मैच का पासा ही पलट दिया। मैच के रोमांच ने बताया कि क्यों क्रिकेट पंडित टेस्ट क्रिकेट को असली क्रिकेट की संज्ञा देते हैं। भारत के धुरंधर क्रिकेटरों के बिना इंग्लैंड के खिलाफ उतरी इस टीम ने कई इतिहास रचे, कई रिकॉर्ड तोड़े और नये रिकॉर्ड बनाए। भारतीय क्रिकेट के पिछले 93 साल के इतिहास में यह पहली बार हुआ कि किसी श्रृंखला में पांच भारतीय बल्लेबाजों ने चार सौ से अधिक रन बनाए हों। यह उपलब्धि इसलिए भी महत्वपूर्ण हो जाती है कि भारतीय खिलाड़ियों ने ये रन तेज गति व उछाल लेती पिचों के बीच बनाये। उन्होंने पूरे दमखम के साथ तेज ब्रिटिश गेंदबाजों का मुकाबला किया। दरअसल, तीड्स व लॉडर्स के मैच भारतीय टीम को करीबी मुकाबले में खोने पड़े अस्थायी टीम श्रृंखला भी जीत सकती थी। कप्तान शुभमन गिल की इसलिए भी तारीफ करनी होगी कि उन्होंने विदेशी पिच पर कप्तानी के दबाव के बीच भरपूर व सर्वाधिक रन बनाये। कई रिकॉर्ड्स उनकी सफल कप्तानी के गवाह हैं। मोहम्मद सिराज ने निर्णायक भूमिका निभाते हुए न केवल अंतिम कीमती विकेट लिए बल्कि पूरे मैच में नौ विकेट लेने के कारण ‘मैन ऑफ द मैच’ भी बने। वहीं प्रसिद्ध कृष्ण ने भी दोनों पारियों में चार-चार विकेट लेकर अपने नाम के अनुरूप प्रसिद्धि हासिल की। ओवल मैच में यशस्वी जायसवाल,आकाशदीप, रवींद्र जडेजा और वेंशिंगटन के बल्ले से निकले रन भी इस जीत में खूब काम आए। सबसे महत्वपूर्ण बात यह है कि भारतीय टीम ने यह भी साबित किया कि वह विदेशी धरती में, विषम परिस्थितियों में व नामचीन खिलाड़ियों की अनुपस्थिति में जीत की इबारत लिख सकती है। लगाता है जुझते हुए आसन्न हार को जीत में बदलने का हुनर भी टीम ने सीख लिया। जीत के जुनून को हर समय महसूस किया जाए। संयुक्त रूप से मैंन ऑफ द सीरीज बने शुभमन गिल के बल्ले से खूब रन बरसे। वे इस श्रृंखला में सबसे ज्यादा रन बनाने वाले बल्लेबाज भी बने। यदि वे बीस रन और बना पाते तो एक श्रृंखला में सबसे ज्यादा रन बनाने के सुनील गावस्कर के रिकॉर्ड को तोड़ सकते थे। वहीं श्रृंखला में मोहम्मद सिराज नेये सितारे बनकर उभरे और उन्होंने सीरीज में सबसे ज्यादा 23 विकेट लिए। निस्संदेह, यह रोमाचक श्रृंखला टेस्ट क्रिकेट के 148 साल के इतिहास में एक बेहतरीन श्रृंखला रही। पांचों टेस्ट मैचों में भारतीय टीम जीत के लिये जुझती नजर आई। शुभमन गिल कहीं से नहीं लगे कि वे एक नये कप्तान हैं। वे विराट कोहली और रव्हित शर्मा के शानदार विकल्प के रूप में सामने आए हैं। भले ही भारत ने छह रन से ओवल टेस्ट जीता हो मगर यह इतिहास में एक बड़ी जीत के रूप में दर्ज की जाएगी। जिसने हाथ से निकलती सीरीज को बराबरी के स्तर पर ला खड़ा किया।

विचारमंथन

(लेखक - सनत जैन)

भारत सरकार की चुप्पी से ईरान की पाकिस्तान से दोस्ती

भारत की अंतरराष्ट्रीय छवि, भरोसे की कूटनीति, कई देशों से गहरे रिश्तों की बुनियाद रही है। हालिया वर्षों में देश की तथाकथित गोदी मीडिया ने जिस गैर-जिम्मेदाराना और भड़काऊ पत्रकारिता को अपनाया है। दूसरे देशों के नेताओं और दूसरे देशों के बारे में जिस तरह से अपमानजनक शब्दों का उपयोग किया जा रहा है, उसने न केवल भारत के सामाजिक ताने-बाने को कमजोर किया है बल्कि विदेशों में भी भारत की साख को बड़ा नुकसान पहुंचाया है। ईरान और भारत के पारंपरिक रूप से घनिष्ट रिश्ते कई दशकों से हैं। 1971 के युद्ध में ईरान भारत के साथ खड़ा रहा है। अमेरिकी

प्रतिबंधों के दौरान भी ईरान ने हमेशा भारत का साथ दिया है। पिछले एक दशक में भी ईरान में चाहे चाहदार पोर्ट हो या गाज़ा जैसे संवेदनशील मुद्दे पर ईरान के साथ भारत के रिश्ते बेहतर रहे हैं। इन रिश्तों में जब कथित भारतीय गोदी मीडिया ने ईरान के सर्वोच्च नेता को इसर एडिक्ट बताने जैसी खबरें चलाई, जो न केवल ईरान के सर्वोच्च नेता का अपमान है, बल्कि ईरान का भी अपमान है। ईरानी दूतावास द्वारा भारत सरकार के संज्ञान में यह बात ले जाने के बाद भी भारत सरकार की चुप्पी ने भारत और ईरान के संबंध एक तरह से खत्म होने की कगार पर हैं। वर्तमान स्थिति में भारत सरकार की संजीदगी और कूटनीति पर गंभीर सवाल खड़े करता है। ईरानी राष्ट्रपति मसूद पिजिशिया का पाकिस्तान दौरा, वहां की सरकार से गर्मजोशी से मुलाकातों से स्पष्ट है, भारत अब ईरान की प्राथमिकताओं में नहीं रहा। इसका मुख्य कारण भारत के नेशनल चैनल और

कुछ समाचार पत्रों में ईरान के सर्वोच्च नेता के खिलाफ जो मुहिम चलाई गई उसमे भारत सरकार की चुप्पी और भारतीय मीडिया की गैर-जिम्मेदार रिपोर्टिंग है। भारतीय मीडिया का एक धड़ा विदेश नीति को हिन्दू-मुस्लिम के चश्मे से देख रहा है। सरकार यदि चुप है, तो यही माना जाता है, मीडिया को सरकार संरक्षण है। मीडिया जो कर रही है, उसका असर अब अंतरराष्ट्रीय संबंधों पर पड़ने लगा है। जिसका खामियाजा अब पूरे देश को भुगतना पड़ सकता है। देश का मीडिया विदेशी नेताओं के खिलाफ अफवाहें फैलाएगा। अपमानजनक भाषा का प्रयोग करेगा। कूटनीतिक संवेदनशीलता को ताक पर रखेगा। इसका सीधा असर भारत की विदेश नीति पर पड़ेगा, इससे इनकार नहीं किया जा सकता है। राष्ट्रीय और अंतरराष्ट्रीय स्तर पर मीडिया की पत्रकारिता राष्ट्र हित में हो, पत्रकारिता जनहित में हो। मीडिया सरकार का

अनुवांशिक अंग नहीं है, जो सरकार के हितों के संघर्धन के लिए काम करे। मीडिया की स्वतंत्रता और जिम्मेदारी वाली भूमिका है। गोदी मीडिया की जहरीली पत्रकारिता ने आज भारत को उस मोड़ पर लाकर खड़ा कर दिया है जहां पुराने मित्र देश दूरी बनाकर दुश्मन देश के साथ खड़े हो रहे हैं। यह स्थिति राष्ट्रीय सुरक्षा और भारत के सामरिक एवं आर्थिक हितों के लिए खतरनाक संकेत हैं। समय रहते इस प्रवृत्ति पर लगाम नहीं लगी, तो भारत का अंतरराष्ट्रीय मंच पर अलग-थलग पड़ना तय है। ऑपरेशन सिंदूर के दौरान भारत के पक्ष में कोई भी देश खड़ा नहीं हुआ, किसी भी देश ने पाकिस्तान की आलोचना नहीं की। चीन जिसके साथ हम सबसे बड़ा व्यापार कर रहे हैं उसने भी ऑपरेशन सिंदूर के दौरान पाकिस्तान की मदद करके यह बता दिया है कि भारत की विदेश नीति एवं व्यापार नीति कूटनीति के संबंध बेमानी है। केंद्र सरकार को इस दिशा में अब सजग

रहने की जरूरत है। वास्तविक रूप से हमें अपने मित्र देश और दुश्मन देश की पहचान करनी पड़ेगी। सामरिक और आर्थिक लेन-देन में स्थिरता लानी होगी। दीर्घकालिक संबंधों की तरफ ध्यान देना होगा। यदि ऐसा नहीं हुआ तो आगे चलकर भारत अलग-थलग पड़ जाएगा। पड़ोसी देशों के साथ हमारे संबंध अच्छे नहीं रह गए हैं। भारत के पड़ोसी देशों के साथ चीन के संबंध बहुत मधुर हो गए हैं। जो पड़ोसी देश अभी हमारी सीमाओं की रक्षा मे खड़े रहते थे यदि वही विरोध में आ गए तो हम कैसे सुरक्षित रह पाएंगे, यह सोचने की जरूरत है। भारत की विदेश नीति कब और कैसे बदल गई। इसका पता ही नहीं चला। भारत के ऊपर कोई भी देश विश्वास क्यों नहीं कर रहा है। इसकी समीक्षा की जानी चाहिए। ईरान जैसा देश यदि पाकिस्तान को अपना दोस्त बना ले तो यह भारत के लिए खतरे की घंटी है।

ईसाई- विरोधी हिंसा का बढ़ता ग्राफ

(लेखक -राम पुनियाबी)

कुछ दिन पहले (26 जुलाई 2025) दो ईसाई ननों को छत्रीसगढ़ के दुर्ग रेलवे स्टेशन पर हिरासत में लिया गया। उन पर जो आरोप लगाए गए, वे गंभीर थे जबकि मामला केवल इतना था कि उनके साथ तीन महिलाएं थीं, जो नर्स बनने का प्रशिक्षण लेना चाहती थीं। एक सर्वदलीय प्रतिनिधिमंडल, जिसमें सीपीएम की वृंदा करात भी शामिल थीं, को उनसे मिलने में बहुत कठिनाइयां पेश आईं। ननों पर मानव तस्करी एवं धर्मपरिवर्तन करवाने के आरोप लगाए गए। जहां राज्य के मुख्यमंत्री मानव तस्करी एवं धर्मपरिवर्तन के प्रयास के आरोपों पर अड़े हुए हैं, वहीं इन महिलाओं के अभिभावकों ने कहा कि उन्होंने उन्हें रोजगार के बेहतर अवसर तलाशने के लिए इन ननों के साथ जाने की इजाजत दी थी।

ईसाईयों को किसी न किसी बहाने डराने-धमकाने की घटनाएं पिछले 11 सालों के दौरान तेजी से बढ़ी हैं और यह हिंसा भाजपा शासित राज्यों में अधिक हो रही है। स्थानीय एवं वैश्विक संस्थाओं की कई रपटों में भारत में ईसाईयों के बढ़ते उत्पीड़न पर चिंता व्यक्त की गई है। प्रार्थना सभाओं पर यह आरोप लगाते हुए हमला किया जाता है कि उनका आयोजन धर्मपरिवर्तन के उद्देश्य से हो रहा है। दूरदराज के इलाकों में रहने वाले पोस्टरों और ननों पर हमलों और उत्पीड़न का खतरा कहीं अधिक होता है। बजरंग दल दूरदराज के इलाकों में असहानय ननों और पोस्टरों पर कानून अपने हाथ में लेकर सीधी कार्यवाही करने में अपनी शान समझता है।

एक अन्य मसला है ईसाईयों के शवों को दफनाने का। ईसाईयों को साझा आदिवासी कब्रिस्तानों में अपने मृतकों को दफन करने से रोका जा रहा है। जैसे, 26 अप्रैल, 2024 को छत्रीसगढ़ में एक 65 वर्षीय ईसाई पुरुष की मौत एक अस्पताल में हो गई। उसके शोकग्रस्त परिवार को तब और अधिक पीड़ा झेलनी पड़ी जब स्थानीय धार्मिक उग्रपथियों ने उसे गांव में दफनाए जाने में अवरोध खड़े कर दिए और उनसे मांग की वे पुनः धर्मपरिवर्तन कर हिंदू धर्म स्वीकार करें। पुलिस के संरक्षण में परिवार ने ईसाई रस्मों एवं रिवाजों के अनुरूप शव को दफनाया। गांव में शांति सुनिश्चित करने के लिए वहां लगभग 500 पुलिसकर्मियों को तैनात करना पड़ा। ईसाईयों के एक बड़े पंथ के उत्पीड़ित नेता ने 2023 में कहा था,

“हर दिन गिरजाघरों और पोस्टरों पर चार या पांच हमले होते हैं और हर रविवार यह संख्या दुगुनी होकर 10 के करीब पहुंच जाती है। इतने बुरे हालात हमने पहले कभी नहीं देखे।” उनके अनुसार भारत में ईसाईयों का प्रमुख उत्पीड़क संघ परिवार है, जो हिंदू उग्रपथियों का संगठन है। शक्तिशाली अर्धसैनिक और राजनीतिक संगठन आरएसएस, प्रमुख राजनीतिक दल भाजपा और हिंसक युवा संगठन बजरंग दल इसके भाग हैं। दो प्रमुख संगठन – वैश्विक स्तर पर ओपन डोर्स और भारत में पर्सिव्यूशन रिलीफ – इन अत्याचारों पर नजर रखने का अमूल्य कार्य कर रहे हैं क्योंकि प्रिंट और इलेक्ट्रानिक मीडिया का ज्यादातर हिस्सा या तो इस मुद्दे पर चुप्पी साधे हुए है या सच्चाई नहीं बताता।

पर्सिव्यूशन रिलीफ ने 2020 में जारी अपनी रपट में कहा “भारत में ईसाईयों के प्रति नफरत के कारण किए जाने वाले अपराधों में 40।87 प्रतिशत की डरानी वृद्धि हुई है।।।यह वृद्धि कोविड-19 महामारी का फैलाव रोकने के लिए लगाये गए तीन माह के राष्ट्रव्यापी लॉकडाउन के बावजूद हुई है”। ओपन डोर्स, जो वैश्विक स्तर पर ईसाईयों पर हो रहे अत्याचारों पर नजर रखता है, के अनुसार भारत विशेष चिंता वाले राष्ट्रों की सूची में 11वें स्थान पर है (2024)।

सुधी सेल्वाराज और कैनेथ नेल्सन का कहना है कि “इस ईसाई विरोधी हिंसा।।।की विशेषता यह है कि यह।।।सीधी, संरचनात्मक और सांस्कृतिक हिंसा का मिश्रण है, जिसमें स्व-नियुक्त ठेकेदारों के हमले, पुलिस की मिलीभगत, और कानूनों के दुरुपयोग के साथ साथ यह सोच भी शामिल है कि गैर-हिन्दू अल्पसंख्यक राष्ट्र विरोधी होते हैं”।

ईसाई-विरोधी हिंसा के विभिन्न स्वरूपों में बढ़ोतरी की व्यापक तस्वीर पिछले कुछ दशकों में अधिकाधिक स्पष्ट नजर आती गई है। ऐसा नहीं है कि यह हिंसा हाल ही में शुरू हुई हो। ज्यादातर मामलों में दूरदराज के इलाकों में यह अन्दर ही अन्दर जारी रही है। मुस्लिम विरोधी हिंसा का लंबा इतिहास रहा है और यह कई बार विकराल रूप में सामने आई है। इसने बड़े पैमाने पर लोगों का ध्यान आकर्षित किया। ईसाई विरोधी हिंसा का स्वरूप (कंधमाल हिंसा और पोस्टर स्टैन्स को जलाए जाने की घटना को छोड़कर) अलग प्रकार का रहा है। यह चलती रहती है किंतु इसकी ओर आसानी से ध्यान नहीं जाता।

मन की शक्ति


दिशा में मोड़ने की ही है। इस समस्या के हल होने पर मनुष्य सच्चे अर्थ में मनुष्य बनता हुआ देवत्व के लक्ष्य तक सुविधापूर्वक पहुंच सकता है।

शरीर के प्रति कर्तव्य पालन करने की तरह मन के प्रति भी हमें अपने उत्तरदायित्वों को पूर्ण करना चाहिए। कुविचारों और दुर्भावनाओं से मन दगा, मलिन और पलित होता है, अपनी सभी विशेषता और श्रेष्ठताओं को खो देता है। इस स्थिति से सतर्क रहने और बचने की आवश्यकता का अनुभव करना हमारा पवित्र कर्तव्य है। मन को सही दिशा देते रहने के लिए स्वाध्याय की वैसी ही आवश्यकता है जैसे शरीर को भोजन देने की। आत्मनिर्माण करने वाली जीवन की समस्याओं को सही ढंग से सुझाने वाली उन्कूट विचारधारा की पुस्तकें पूरे ध्यान, मनन और चिंतन के साथ पढ़ते रहना ही स्वाध्याय

भारत और ईरान के संबंध

है। यदि सुलझे हुए विचारों के जीवन विद्या के ज्ञाता कोई संध्रांत सज्जन उपलब्ध हो सकते हों तो उनका सत्संग भी उपयोगी सिद्ध हो सकता है। मन का स्वभाव बालक जैसा होता है, उमंग से भरकर वह कुछ न कुछ करना-बोलना चाहता है। यदि दिशा न दी जाए तो उसकी क्रियाशीलता तोड़-फोड़ एवं गाली-गलौज के रूप में भी सामने आ सकती है।

मन में जब सद्बिचार भरे रहेंगे तो कुविचार भी कोई दूसरा रास्ता टटोलेंगे। शटी और पानी जिस प्रकार शरीर की सुरक्षा और परिपुष्टि के लिए आवश्यक हैं उसी प्रकार आत्मिक स्थिरता और प्रगति के लिए सद्बिचारों, सद्भावों की प्रचुर मात्रा उपलब्ध होनी ही चाहिए। युग निर्माण के लिए, आत्म निर्माण के लिए वह प्रधान साधन है। संकल्प की, मन की शुद्धि के लिए इसे ही दवा माना गया है।



एंडरसन-तेंदुलकर ट्रॉफी 2025: 7187 रन, 21 शतक और 28 अर्धशतक, सीरीज में बने कई बड़े रिकॉर्ड्स

लंदन (एजेंसी)। भारत ने पांचवे और अंतिम टेस्ट में इंग्लैंड को 6 रन से हरा दिया। 374 रनों के लक्ष्य का पीछा करते हुए इंग्लैंड 367 रनों पर आउट हो गई। जिससे पांच मैचों की सीरीज 2-2 से बराबरी पर समाप्त हुई।

भारत और इंग्लैंड के बीच टेस्ट सीरीज में कुल 7187 रन बने। जो टेस्ट इतिहास का दूसरा सबसे बड़ा रन योग है। इस रिकॉर्ड में सबसे बड़ा रन योग 1993 की एंशेज सीरीज के दौरान बनाए गए 7221 रनों का है।

इस सीरीज में 21 शतक लगे जो किसी भी टेस्ट सीरीज में संयुक्त रूप से

सबसे ज्यादा शतक है। शतक बनाने वाले बल्लेबाजों में शुभमन गिल, जो रूट, केएल राहुल, रवींद्र जडेजा, ऋषभ पंत, हेरी ब्रुक, बेन डकेट, जेमी स्मिथ, बेन स्टोक्स, यशस्वी जायसवाल, ओली पोप और वाशिंगटन सुंदर शामिल थे।

दोनों टीमों ने 14 बार 300 रनों का आंकड़ा पार किया, जिससे किसी भी टेस्ट सीरीज का नया रिकॉर्ड बना। भारत ने इनमें से आठ बार 300 रनों का आंकड़ा पार किया। जो किसी भी टीम द्वारा किसी एक सीरीज में बनाया गया संयुक्त रूप से सबसे बड़ा स्कोर है। जो ऑस्ट्रेलिया और इंग्लैंड दोनों के रिकॉर्ड को बराबरी करता है। किसी

भी अन्य टीम ने एक सीरीज में छह से ज्यादा ऐसे स्कोर नहीं बनाए हैं।

भारत ने एक टेस्ट सीरीज में सबसे ज्यादा व्यक्तिगत 50+ स्कोर का नया रिकॉर्ड बनाया, जिसमें 28 ऐसे स्कोर शामिल हैं। इंग्लैंड ने 32 के साथ इसे थोड़ा बेहतर किया।

ओवल में भारत की छह रन की जीत टेस्ट इतिहास में उनकी सबसे कम अंतर से जीत थी थी। यह पहली बार था जब भारत ने घर से बाहर किसी सीरीज का पांचवा टेस्ट जीता। इसके साथ इंग्लैंड ने 2018 के बाद से भारत के खिलाफ कोई टेस्ट सीरीज नहीं जीती है।



वर्कलोड मैनेजमेंट जैसे शब्द को अपनी डिक्शनरी से हटायें गंभीर : गावस्कर

मुंबई (एजेंसी)। भारतीय क्रिकेट टीम के पूर्व कप्तान सुनील गावस्कर ने कहा है कि वर्कलोड मैनेजमेंट के नाम पर प्रमुख खिलाड़ियों को टीम से बाहर रहना ठीक नहीं है। गावस्कर ने कहा कि पहले भी खिलाड़ियों को आराम दिया जाता था पर तब कम कम महत्वपूर्ण और औपचारिकता मुकाबलों में ऐसा किया जाता था। इससे प्रमुख खिलाड़ियों को आराम भी मिल जाता था और टीम को नुकसान भी नहीं होता था। इसके साथ ही नए खिलाड़ियों को भी अवसर मिल जाता था। साथ ही कहा कि तब वर्कलोड मैनेजमेंट के नाम पर महत्वपूर्ण मुकाबलों से स्टाफ खिलाड़ी दूर नहीं होते थे। इसके साथ ही गावस्कर ने कहा कि कोच गंभीर वर्कलोड मैनेजमेंट जैसे शब्द को अपनी

डिक्शनरी से हटा दें।

गावस्कर ने वर्कलोड मैनेजमेंट के विचार को खारिज करते हुए कहा, 'लोग वर्कलोड की बात कर रहे, अगर इसके आगे आप झुक जाते हैं तो आप मैदान में कभी अपना बेस्ट प्लेयर नहीं ला पाएंगे।' गावस्कर ने कहा, 'आप देश के लिए खेल रहे हों, और जब आप अपने देश के लिए खेल रहे हैं तो आपको अपनी मांसपेशियों में दर्द को भूलना होगा। सरहद पर यही होता है।' उन्होंने कहा, क्या आपको लगता है कि जीवन कभी ठंडी या गरम हालात की शिकारत करते हैं? वे वहां पर तैयार हैं, देश के लिए अपनी जान देने के लिए तैयार हैं। आपको देश के लिए अपना सर्वश्रेष्ठ देना ही होगा।

ऋषभ पंत और मोहम्मद सिराज का उदाहरण देते हुए गावस्कर ने कहा,

हमारी टीम ने हर चुनौती का पूरी ताकत से मुकाबला किया : ऋषभ

नई दिल्ली। इंग्लैंड के खिलाफ पांचवे टेस्ट में भारतीय टीम को मिली जीत से आक्रामक विकेटकीपर बल्लेबाज ऋषभ पंत बेहद उत्साहित हैं। इस सीरीज को भारतीय टीम ने 2-2 से बराबर करने में सफलता हासिल की है। ऋषभ को चौथे टेस्ट में चोटिल होने के कारण सीरीज के बीच में ही वापस लौटना पड़ा था। उन्होंने कहा है कि ये टीम एकजुट है और भारतीय क्रिकेट को आगे ले जाने के लिए तैयार है। इस दौर से टीम को काफी कुछ सीखने को मिला है। ऋषभ ने सोशल मीडिया में कुछ तस्वीरें साझा करते हुए लिखा, 'एक ऐसा दौरा जिसने हमसे बहुत कुछ मांगा और बदले में उससे भी ज्यादा दिया। मुझे गर्व है कि हमारी टीम ने हर चुनौती का पूरी ताकत से मुकाबला किया। इस दौरान टीम ने अपने को हालातों के अनुसार ढाला और लगातार टीम लड़ती रही। देश का प्रतिनिधित्व करना हमारे लिए सबसे जरूरी है, इसके लिए हम अपनी पूरी ताकत लगा देते हैं और इसी में हमें गर्व भी है। हमारे शानदार सहायोगी स्टाफ और उन सभी प्रशंसकों का बड़ा धन्यवाद, जिन्होंने पूरे समय हमारा साथ दिया। यह टीम भूखी है, एकजुट है और भारतीय क्रिकेट को आगे ले जाने के लिए तैयार है।' इस विकेटकीपर बल्लेबाज ने अपनी चोट की एक तस्वीर भी साझा की है। इसमें उनके दाहिने पैर की छोटी उंगली के पास कुछ टैपिंग है और उंगली पर पट्टी बंधी हुई है। इसी उंगली के पास फ्रैक्चर हुआ था और ऋषभ इसके बावजूद बल्लेबाजी के लिए उतरे थे। इस दौरान उनके साहस की सभी ने प्रशंसा की थी। ऋषभ ने इस दौरे पर चार मैचों की सात पारियों में 2 शतक और 3 अर्धशतक के साथ ही कुल 479 रन बनाए थे।



फरवरी को कराची के नेशनल बैंक स्टेडियम में न्यूजीलैंड के खिलाफ पहले ओवर में क्षेत्ररक्षण करते समय यही मांसपेशियों में खिंचाव के कारण उन्हें आईसीसी चैंपियंस ट्रॉफी 2025 के बचे हुए मैचों से बाहर कर दिया गया था। उन्हें

उस समय ये चोट तब लगी जब न्यूजीलैंड के सलामी बल्लेबाज विल यंग ने शाहीन अफरीदी की एक गेंद को कवर्स की तरफ खेला था। जिससे वह रोकने का प्रयास कर रहे थे। इस कारण उन्हें तीन माह तक खेल से दूर रहना पड़ा था।

एकदिवसीय सीरीज का पहला मैच 8 अगस्त को खेला जाएगा जबकि दूसरा 10 अगस्त और सीरीज आखिरी और तीनों एकदिवसीय मैच 12 अगस्त को खेला जाएगा। ये तीनों ही मैच ब्रायन लारा क्रिकेट अकादमी, तारुबा, त्रिनिदाद में खेले जाएंगे।

पाकिस्तान टीम - सैम अयूब, साहिबजादा फरहान, मोहम्मद हारिस (विकेट कीपर), सलमान अगा (कप्तान), हसन नवाज, मोहम्मद नवाज, फहीम अशरफ, हसन अली, शाहीन अफरीदी, सुफियान मुकीम, हारिस रऊफ, खुशदिल शाह, अबरार अहमद, हुसेन तलत।

वेस्टइंडीज के खिलाफ एकदिवसीय सीरीज में फखर के बिना ही उतरेगी पाक टीम

फ्लोरिडा (एजेंसी)। पाकिस्तान के अनुभवी बल्लेबाज फखर जमान वेस्टइंडीज के खिलाफ आठ अगस्त से शुरू हो रही तीन मैचों की एकदिवसीय सीरीज में नहीं खेलेंगे। फखर दूसरे टी20 मैच में हैमस्ट्रिंग में खिंचाव के बावत से ही टीम से बाहर हैं। इसी कारण वह तीसरे टी20 में भी शामिल नहीं थे। अब फखर लाहौर स्थित राष्ट्रीय क्रिकेट अकादमी (एनए) में रहिके बाद से गुजरेंगे। इस दौरान पीसीबी का मॉडेलर टफा उनका ध्यान रखेगा। पीसीबी ने अभी तब एकदिवसीय सीरीज के लिए उनकी जगह किसी खिलाड़ी को शामिल नहीं किया है। फखर इस साल दूरीन बार किसी टूर्नामेंट से बाहर हुए हैं। इससे पहले 19

इंग्लैंड की टीम घबरा गई, आखिरी दिन उनका रवैया गलत था: माइकल वॉन

लंदन (एजेंसी)। इंग्लैंड के पूर्व कप्तान माइकल वॉन ने भारत के खिलाफ पांचवें टेस्ट के आखिरी दिन इंग्लिश टीम के रवैये की आलोचना की है। सोमवार को 'केनिटन ओवल' में मेजबान टीम को छह रन के करीबी अंतर से हार का सामना करना पड़ा था। माइकल वॉन ने सुबह के सत्र में इंग्लैंड के जोखिम भरे रवैये की आलोचना की। इंग्लैंड को मुकाबले के अंतिम दिन जीत के लिए महज 35 रन की दरकार थी। इंग्लैंड के पास चार विकेट शेष थे। मोहम्मद सिराज और प्रसिद्ध कृष्णा की शानदार गेंदबाजी के

चलते भारत ने मुकाबला अपने नाम करते हुए सीरीज 2-2 से बराबरी पर खत्म की। वॉन ने 'द टेलीग्राफ' के लिए अपने कॉलम में लिखा, 'मैं उस टीम (इंग्लैंड) पर बहुत सख्ती नहीं करना चाहता, जिसे इस हफ्ते बर्दकस्ती का सामना करना पड़ा। वह शादद अपने सबसे महत्वपूर्ण क्रिकेटर के बिना मैदान में उतरे, और फिर पहले दिन एक प्रमुख गेंदबाज को खो दिया। इंग्लैंड को प्रभावपूर्ण रूप से 10 खिलाड़ियों के साथ खेलते हुए छह रन से शिकस्त झेलनी पड़ी। इसलिए मैं बहुत आलोचना नहीं करना चाहता।'

अमन ने कहा, 'ऐसा नहीं है कि हमारा ध्यान नहीं रखा गया। मेरे चाचा ने हमेशा हमारा साथ दिया है, लेकिन एक बड़े भाई की जिम्मेदारी क्या होती है इसके बारे में तो सभी सोचते हैं।' पेरिस ओलंपिक के बाद से अमन ने सिर्फ दो टूर्नामेंटों में हिस्सा लिया है। वह सीनियर एशियाई चैंपियनशिप में हिस्सा नहीं ले पाए थे। उन्होंने कहा, 'ओलंपिक के बाद, मैंने सोचा था कि मैं विदेश में अभ्यास करूंगा लेकिन चीजें हमेशा वैसी नहीं होतीं जैसी आप उम्मीद करते हैं। फिर मैं चोटिल भी हो गया।'



अमन ने कहा, 'ओलंपिक पदक जीतने के बाद हारने का डर भी मुझ पर हावी हो गया था। मैंने सोचा अगर मैं हार गया तो लोग कहेंगे कि सफलता ने मुझे बिगाड़ दिया है। इसलिए

कोचों ने कहा कि आप एक अलग स्तर पर हैं और मैट पर उतरने के लिए आपको अपना सर्वश्रेष्ठ प्रदर्शन करना होगा।

जस्सी भाई की कमी खली, अगर वह होते तो यह खास होता: पांचवें टेस्ट में जीत पर बोले सिराज



लंदन (एजेंसी)। यह जगजाहिर है कि मोहम्मद सिराज के लिए जसप्रीत बुमराह प्रेरणा स्रोत रहे हैं और हैदराबाद के इस गेंदबाज ने स्वीकार किया कि यहां इंग्लैंड के खिलाफ पांचवें टेस्ट मैच में भारत की जीत के बाद उन्हें अपने गौरवशाली क्षणों में अपने सीनियर साथी तेज गेंदबाज की कमी खल रही थी।

सिराज ने ओवल में पांचवें टेस्ट की दूसरी पारी में पांच विकेट लिए, जिससे भारत ने सोमवार को रोमांचक मुकाबले में इंग्लैंड को छह रन से हराकर श्रृंखला 2-2 से बराबर कर ली। सिराज ने मैच में नौ विकेट लेकर न केवल 'मैन ऑफ द मैच' का पुरस्कार जीता, बल्कि अपने प्रशंसकों से भी खुब प्रशंसा बटोरी।

भारतीय क्रिकेट बोर्ड (बीसीसीआई) द्वारा पोस्ट किए गए एक वीडियो में भावुक सिराज ने कहा, 'हर बल्लेबाज, हर गेंदबाज (जिसने टेस्ट खेला), उसे मैं सलाम करता हूं। जिस तरह से हमने वापसी की वह शानदार थी। मुझे जस्सी (बुमराह) भाई की याद आती है क्योंकि अगर वह वहां होते तो यह खास होता। मुझे

जस्सी भाई और खुद पर विश्वास है।'

बुमराह ने अपने कार्यभार प्रबंधन के कारण पांचवें और अंतिम टेस्ट मैच में नहीं खेल पाए थे। उन्हें चौथे टेस्ट मैच के बाद टीम से रिलीज कर दिया गया था। रविवार को हेरी ब्रुक का कैच छेड़ने के बाद सिराज आखिरी दिन पूरी तरह से प्रतिक्रिया प्रदर्शित आए। सोमवार को सुबह के सत्र में उन्होंने जो भी गेंद फेंकी, उसने इंग्लैंड के बल्लेबाजों को परेशान किया।

उन्होंने कहा, 'ईमानदारी से कहूं तो, इस समय (जीत के बाद) जो भावनाएं मेरे अंदर हैं, मैं उन्हें शब्दों में बयां नहीं कर सकता, क्योंकि कल (रविवार को) मैंने कैच छोड़ दिया था। जब मैं (चौथे दिन के बाद) सोने जा रहा था, तो मैं बस यही सोच रहा था कि मैंने ऐसा कैसे कर दिया।'

सिराज ने कहा, 'अगर मैंने वह कैच ले लिया होता, तो हमें सोमवार को मैदान पर आकर खेलने की जरूरत नहीं पड़ती। हम आराम कर रहे होते। लेकिन ऊपर वाले ने हमारे लिए कुछ और ही सोच रखा था। वह हमें सोमवार को स्टेडियम तक ले आया और नतीजा सबके सामने है।'

एशिया कप 2025 से पहले फिट हुए सूर्याकुमार यादव, एनसीए ट्रेनिंग में लिया हिस्सा

बेंगलुरु। टी20 इंटरनेशनल कप्तान सूर्यकुमार यादव ने हाल ही में जर्मनी के न्यूनिक शहर में स्पोर्ट्स हर्निया सर्जरी करावाई और अब वह अपनी रिकवरी के दूसरे पड़ाव पर पहुंच गए हैं। उनके रिहैब से लेकर नेट ट्रेनिंग तक का सफर शुरू हो चुका है। बता दें कि, जून 2025 में सूर्या की जर्मनी में सर्जरी हुई जो पूरी तरह से सफल रही।

दरअसल, अगस्त 2025 की शुरुआत में बेंगलोर स्थित एनसीए में सूर्यकुमार यादव ने नेट ट्रेनिंग शुरू कर दी। ये उनकी सर्जरी के बाद पहली क्रिकेट प्रैक्टिस थी। ये ट्रेनिंग बहुत हल्की थी और मॉडेलर टीम की निगरानी में थी। बीसीसीआई ने ये पुष्टि की कि, सूर्या अपने फिटनेस स्तर को धीरे-धीरे फिर से हासिल कर रहे हैं और वह एशिया कप कप 2025 के लिए पूरी तरह तैयार होने की राह पर चल रहे हैं। बता दें कि, एशिया कप 2025 की शुरुआत 9 सितंबर से होनी है। आइपीएल 2025 में सूर्या बेहतरीन फॉर्म में थे और उन्होंने 717 रन बनाए थे जो साई सुदर्शन के बाद किसी बल्लेबाज द्वारा बनाए गए सर्वाधिक रन थे। वह सचिन तेंदुलकर के बाद एक ही सीजन में 600 से ज्यादा रन बनाने वाले मुंबई इंडियंस के दूसरे बल्लेबाज भी बने थे।



ओलंपिक पदक ने मेरी जिंदगी बदल दी, लेकिन मैं इसे भूल चुका हूं: पहलवान अमन सहरावत


नई दिल्ली (एजेंसी)। पेरिस ओलंपिक में कांस्य पदक जीतने से अमन सहरावत के कंधों से काफी बोझ उतर गया है लेकिन इस युवा पहलवान का कहना है कि वह इस उपलब्धि को पहले ही भूल चुके हैं क्योंकि अतीत की उपलब्धियों पर बैठे रहने से वह अपने बड़े सपनों को पूरा नहीं कर पाएंगे। छोटी सी उम्र में अनाथ हो जाने के कारण बिरोहर में जन्मे इस पहलवान के लिए ज़िंदगी आसान नहीं रही। उनके चाचा ने उनका पूरा साथ दिया, लेकिन पारिवारिक जिम्मेदारियां अमन पर भारी पड़ती रही। लेकिन पिछले वर्ष पेरिस में कांस्य पदक जीतने से उन्हें पहचान और पैसा मिला, जिससे उनका जीवन आसान हो गया।

विश्व चैंपियनशिप के लिए 57 क्रिया चयन ट्रायल जीतने के बाद अमन ने पीटीआई से कहा, 'ओलंपिक पदक ने मेरी जिंदगी 90

फीसदी बदल दी। इससे पहले मुझे कोई नहीं जानता था। पहले मेरे प्रदर्शन पर गौर नहीं किया जाता था, लेकिन पेरिस की सफलता के बाद मुझे लोग जानने लगे, मेरा सम्मान करने लगे। मुझे लगा कि मैंने देश के लिए कुछ किया है और 10-15 साल की कड़ी मेहनत रंग लाई है।' उन्होंने कहा, 'ओलंपिक पदक भगवान का आशीर्वाद है। मुझे जीतने की उम्मीद थी नहीं थी। महिला पहलवानों से तो उम्मीदें ज़्यादा थीं। ये तो भगवान का दिया प्रसाद है।' अमन ने कहा, 'इससे मुझे भी प्रेरणा मिली। लोग अब मुझसे स्वर्ण पदक की उम्मीद कर रहे हैं। मैं अपने कांस्य पदक को पहले ही भूल चुका हूं। मैं इससे संतुष्ट होकर यह नहीं कह सकता कि मैंने काफी कुछ हासिल कर लिया है। अब मैं स्वर्ण पदक के लिए तैयारी कर रहा हूं।'

शीर्ष स्तर पर सफलता ने किस प्रकार

मैच मैदान पर जीते जाते हैं, कागजों पर नहीं: भारत की ऐतिहासिक जीत पर बोले मोहम्मद कैफ



मुम्बई (एजेंसी)। पूर्व भारतीय क्रिकेटर मोहम्मद कैफ ने एंडरसन-तेंदुलकर ट्रॉफी के पांचवें और अंतिम टेस्ट में जीत के लिए शुभमन गिल की अगुवाई वाली टीम की जमकर तारीफ की। इस जीत के साथ ही भारतीय टीम ने सीरीज 2-2 से बराबर कर ली, जिसके बाद ट्रॉफी दोनों टीमों के बीच साझा हो गई।

ओवल में भारत के लिए यह एक शानदार जीत थी, क्योंकि चौथे दिन वे मैच में पिछे नजर आ रहे थे। आखिरी दिन इंग्लैंड को जीत के लिए 35 रनों की जरूरत थी और उसके चार विकेट बाकी थे। इसलिए यह कहना गलत नहीं होगा कि वे मैच जीतने के प्रबल दावेदार थे। हालांकि, मोहम्मद सिराज और प्रसिद्ध कृष्णा की शानदार गेंदबाजी के कारण मेजबान टीम 374

रनों के लक्ष्य से चूक गई और 367 रनों पर ढेर हो गई।

इस पर कैफ ने प्रतिक्रिया देते हुए कहा, 'सबसे पहले, मुझे नहीं लगता कि ज्यादा लोगों ने इस भारतीय टीम को मौका दिया था। वे विराट कोहली, रोहित शर्मा और अर अश्विन के बिना इंग्लैंड गए थे। शुभमन गिल नए कप्तान थे, और इस पर भी सवाल उठे थे। कुछ विशेषज्ञों ने 3-1 या 4-1 से हार की भविष्यवाणी की थी। लेकिन इस भारतीय टीम ने दिखा दिया कि मैच मैदान पर जीते जाते हैं, कागजों पर नहीं।' ओवल में जीत से भारत को डब्ल्यूटीसी अंक तालिका में भारी लाभ हुआ और वह 46.67 पीसीटी के साथ तीसरे स्थान पर पहुंच गया, जो इंग्लैंड से बेहतर है, जो 43.33 पीसीटी के साथ चौथे स्थान पर है।

टिम डेविड पर लगा जुर्माना, वेस्टइंडीज के खिलाफ पांचवें टी20 में किया आचार संहिता का उल्लंघन

दुबई (एजेंसी)। ऑस्ट्रेलियाई खिलाड़ी टिम डेविड को सेंट किट्स में वेस्टइंडीज के खिलाफ पांचवें टी20 अंतरराष्ट्रीय मैच के दौरान आईसीसी आचार संहिता के लेवल 1 का उल्लंघन करने के लिए मैच फीस का 10 प्रतिशत जुर्माना लगाया गया है। डेविड को खिलाड़ियों और खिलाड़ी सहयोगी स्टाफ के लिए आईसीसी आचार संहिता के अनुच्छेद 2.8 का उल्लंघन करने का दोषी पाया गया, जो फ्रेंचिसी अंतर्राष्ट्रीय मैच के दौरान अपाय के फैसले पर असहमति जताने पर संबंधित है। इसके अलावा, डेविड के अनुशासनात्मक रिकॉर्ड में एक डिमिटेड अंक भी जोड़ा गया है, जो 24 महीने की अवधि में उनका पहला अपराध था। यह घटना ऑस्ट्रेलियाई पारी के पांचवें ओवर में हुई, जब अल्बानी जोसेफ ने डेविड को लेग साइड में एक गेंद फेंकी, जिसे वाइड नहीं दिया गया।

डेविड ने अपनी बाएं फैलाकर और गेंद को वाइड करार देने का इशारा करके अपनी असहमति जताई और फिर अपनी बाएं फैलाए हुए ही अपाय की ओर चल पड़े। डेविड ने अपराध स्वीकार कर लिया और एमिरेट्स आईसीसी इंटरनेशनल पैनल ऑफ मैच रेफरी के रॉन किंग द्वारा प्रस्तावित दंड को स्वीकार कर लिया, इसलिए औपचारिक सुनवाई की कोई आवश्यकता नहीं पड़ी। मैदानी अपायर जाह्नव बसाराथ और लेस्ली रीफर, तीसरे अपायर डेडन बटलर और चौथे अपायर ग्रेगरी ब्रेथवैट ने आरोप लगाए।

लेवल 1 के उल्लंघन के लिए न्यूनतम दंड आधिकारिक फटकार, अधिकतम दंड खिलाड़ी की मैच फीस का 50 प्रतिशत, और एक या दो डिमिटेड अंक हो सकते हैं।

नोवाक जोकोविच ने छोड़ा सिनसिनाटी ओपन, यूएस ओपन पर करना चाहतें हैं फोकस



सिनसिनाटी। 24 ग्रैंड स्लेम खिताब विजेता और दुनिया के छठे नंबर के टेनिस खिलाड़ी नोवाक जोकोविच ने सिनसिनाटी ओपन से नाम वापस ले लिया है। टूर्नामेंट के आयोजकों ने इसकी पुष्टि की है। दरअसल, 38 वर्षीय सर्बियाई खिलाड़ी ने गैर-विक्रिस्लीय कारणों के कारण जीतना देते हुए टूर्नामेंट में न खेलने का फैसला किया है। इससे पहले उन्होंने पीट की तकलीफ के कारण कैनेडियन मास्टर्स से भी अपना नाम वापस ले लिया था। ये लगातार दूसरा मौका है जब जोकोविच एटीपी मास्टर्स 1000 इवेंट से हटे हैं। उनके नाम इस स्तर पर 45-12 का प्रभावशाली जीत-हार रिकॉर्ड दर्ज है। उन्होंने 2023 के फाइनल में कार्लोस अल्काराज को हराकर इस टूर्नामेंट में अपनी सबसे यादगार जीत दर्ज की थी। यह मुकाबला तीन सेटों में खेला गया था। इस सीजन में नोवाक जोकोविच का प्रदर्शन 26 जीत और 9 हार का रहा है। उन्होंने मई 2025 में जिनेवा में अपना 100वां टूर-स्तरिय खिताब जीता था। उस जीत के बाद से वह केवल दो टूर्नामेंट खेले हैं फ्रेंच ओपन और विंबलन, जहां दोनों बार उन्हें जैकिक सिरर के खिलाफ सेमीफाइनल में हार झेलनी पड़ी। अब उनके सामने यूएस ओपन 2025 है, जो 24 अगस्त से शुरू हो रहा है। वहां उनका लक्ष्य होगा अपना 25वां ग्रैंड स्लेम खिताब जीतकर महिला और पुरुष सिमल्स दोनों को मिलाकर सर्वकालिक रिकॉर्ड की बराबरी करना। वह महिला वर्ग की दिग्गज मार्गरेट कोर्ट के रिकॉर्ड की बराबरी कर सकते हैं।

अलेक्जेंडर ज्वेरेव ने एलेक्सी पोपिरिन को हराकर नेशनल बैंक ओपन के सेमीफाइनल में जगह बनाई

टोरंटो। शीर्ष वरीयता प्राप्त अलेक्जेंडर ज्वेरेव ने एलेक्सी पोपिरिन को 6-7(8), 6-4, 6-3 से हराकर नेशनल बैंक ओपन (कैनेडियन ओपन) के सेमीफाइनल में जगह बनाई। अपने 75वें टूर-स्तरिय सेमीफाइनल में, ज्वेरेव नोवाक जोकोविच (196) के साथ उस मुकाम तक पहुंचने वाले केवल दो सक्रिय खिलाड़ियों में शामिल हो गए हैं।

ज्वेरेव पिछले साल के रोलेक्स पेरिस मास्टर्स सेमीफाइनल के बाद पहली बार किसी सेमीफाइनल में पहुंचे हैं। ज्वेरेव रैंडिक से ओर बढ़कर सीरीज के इतिहास में (1990 के बाद से) सबसे ज्यादा बार सेमीफाइनल (सातवीं बार) में पहुंचने वाले खिलाड़ी बने। शीर्ष वरीयता प्राप्त अलेक्जेंडर ज्वेरेव ने पहला सेट गंवाने के बाद शानदार वापसी करके ऑस्ट्रेलिया के 18वीं वरीयता प्राप्त एलेक्सी पोपिरिन को हराकर नेशनल बैंक ओपन टेनिस टूर्नामेंट के सेमीफाइनल में प्रवेश किया।

दोनों खिलाड़ियों के पास मिनीब्रेक लीड और सेट पाइंट थे, लेकिन एक अच्छे नेटकॉर्ड ने शुरूआती फ्रेम पोपिरिन को दे दिया। ज्वेरेव ने मैच का पहला ब्रेक हासिल किया और दूसरे फ्रेम में 3-0 की बढ़त बना ली और बाकी समय बढ़त बनाए रखी। गत चैंपियन ने दूसरे फ्रेम में वापसी की, लेकिन ब्रेक के कारण मैच निर्णायक गेम में पहुंच गया, जहां ज्वेरेव ने फिर से 3-0 की बढ़त बना ली, जिसे उन्होंने नहीं छोड़ा। ज्वेरेव ने अपने पहले सर्व में 82 प्रतिशत अंक जीते और अपने अंतिम 17 में से 16 अंक सर्व पर हासिल किए। उन्होंने ड्रॉप-वॉली विवर के साथ मैच का शानदार समापन किया। सेमीफाइनल में उनका सामना रूस के कारेन खानोवो या अमेरिका के एलेक्स मिशेलसन से होगा। दुनिया में तीसरे नंबर के खिलाड़ी ज्वेरेव 75वीं बार एटीपी टूर के सेमीफाइनल में पहुंचे हैं। वह अपने कुल 25वें और एटीपी 1000 मास्टर्स टूर्नामेंट में आठवें खिताब की तलाश में हैं।



नहीं आया इंटरव्यू के लिए कॉल, आपने की होंगी ये 5 गलतियां

शायद आप कुछ समय से जॉब तलाश रहे हों और आपने अलग-अलग कंपनियों, अलग-अलग पदों पर आवेदन दिया हो। हर दिन आप यह काम करते हो लेकिन आपके पास अभी तक कोई रिसपॉन्स नहीं आया हो, ना कोई कॉल, ना ई-मेल। आपके हताश होने से पहले, यहां कुछ जरूरी बातें दी जा रही है जो कि आप आवेदनों को भेजने के पहले एक बार फरि चेक कर लें।

हर आवेदन में एक ही सीवी और कवर लेटर तो नहीं यूज किया

हर जॉब अलग है और उस जॉब की जरूरत के हिसाब से सीवी में बदलाव की जरूरत होती है। आपको अपना सीवी कस्टमाइज करने के लिए समय निकालना चाहिए कि ऐसा क्या बदलाव किया जाए कि आपको इंटरव्यू के लिए एचआर से कॉल आ जाए। अगर आपका सीवी हर जॉब के हिसाब से पर्सनलाइज्ड नहीं हुआ तो यह इग्नोर हो सकता है। एम्प्लॉयर्स यह बात नोटिस करते हैं कि आपके सीवी और कवर लेटर में एक ही बातें तो नहीं हैं। भीड़ से अलग दिखने के लिए आपको यह साबित करना होगा कि आप एक अच्छे एम्प्लॉई बन सकते हैं। ऐसी चीजें शामिल करें जिससे कंपनी ज्यादा आकर्षित हो।

आवेदन गलत जगह तो भेज नहीं दिया
जिस व्यक्ति को आवेदन भेजना है उसके नाम में कई आवेदक गलती से या मूर्खतावश गलती कर देते हैं। विशेष रूप से जब आप अलग-अलग जगहों पर अप्लाई कर रहे हैं तो एड्रेसी और कंपनी का नाम अपडेट करना आसानी से भूल सकते हैं। इतना ही नहीं नाम की स्पेलिंग में गलती भी भारी पड़ सकती है।

आप न्यूनतम योग्यता पर खरे नहीं उतरे हैं

आपको इंटरव्यू कॉल नहीं आएगा अगर आप अंडरक्वॉलिफाइड हैं। अगर आपके पास आवश्यकतानुसार अनुभव, शैक्षणिक योग्यता नहीं है या आपने उसी माहौल या इंडस्ट्री में काम नहीं किया है तो आपका सीवी बाहर कर दिया जाएगा। याद रखें, आपको यह पता होना चाहिए कि आप योग्य है लेकिन आप रिक्रूटर के लिए केवल एक कागज का टुकड़ा हैं। वे आपके बारे में उतना ही जानते हैं जो आपका पिछला अनुभव कहता है। उन्हें कई सारे सीवी देखने होते हैं और वे कभी भी अपना समय ऐसे में व्यर्थ नहीं करेंगे या आपके बारे में ज्यादा जानने की कोशिश नहीं करेंगे।

क्या आप न्यूनतम योग्यता को पार कर गए हैं

अगर आप ओवरक्वॉलिफाइड हैं तो भी आपके पास कॉल नहीं आएगा। कोई भी कंपनी ऐसे व्यक्ति को हायर नहीं करेगी। ऐसे में आपका सीवी भी रिजेक्ट हो जाएगा और वे सीवी के ढेर में नए आवेदन पर नजर घुमाएंगे।

कॉन्टेक्ट डिटेल्स अपडेट किया

भेजने से पहले आपको सीवी आपको बार-बार चेक करना चाहिए। यह सुनिश्चित कर लें कि आपने आपका वर्तमान ई-मेल एड्रेस, मोबाइल नंबर और लैंडलाइन नंबर डॉक्यूमेंट्स में अपडेट कर लिया है। अगर आपने आपका पुराना सोशल मीडिया अकाउंट्स डिलीट कर दिया है तो यह सुनिश्चित कर लें कि आपने उसे सीवी से भी हटा दिया है। अगर आपने सोशल मीडिया अकाउंट्स में प्राइवैसी सेटिंग कर रखी है तो एचआर को इसके जरिए संपर्क करने का मत कहिए।



अब डिजिटल मार्केटिंग में पा सकते हैं एमबीए डिग्री

पढ़ाई के क्षेत्र के रूप में डिजिटल मार्केटिंग का इतना व्यापक प्रभाव पड़ा है कि अब मार्केटिंग और डिजिटल मार्केटिंग को एक ही माना जाने लगा है। यूं तो दोनों ही क्षेत्रों में मूल काम उत्पादों व सेवाओं का प्रमोशन तथा सेल्स है मगर डिजिटल मार्केटिंग में अपनाई जाने वाली रणनीतियां परंपरागत मार्केटिंग से बहुत अलग और कहीं अधिक प्रभावी होती हैं। डिजिटल मार्केटिंग के क्षेत्र की बढ़ती लोकप्रियता और इसके लगातार विस्तार को देखते हुए मैनेजमेंट गुरुओं ने एमबीए कोर्स के लिए डिजिटल मार्केटिंग में स्पेशलाइजेशन की अलग ब्रांच की जरूरत महसूस की। आज डिजिटल मार्केटिंग में एमबीए का विकल्प तो उपलब्ध है मगर कई विद्यार्थियों में इस बात को लेकर भ्रम की स्थिति है कि मार्केटिंग और डिजिटल मार्केटिंग में क्या अंतर है और वे इन दोनों में से किस स्पेशलाइजेशन का चयन करें। तो चलिए, डिजिटल मार्केटिंग के बारे में थोड़ा और विस्तार से जानते हैं।

डिजिटल मार्केटिंग से कैसे अलग

जहां ‘मार्केटिंग’ में सभी प्रकार की मार्केटिंग आती है, वहीं ‘डिजिटल मार्केटिंग’ में केवल डिजिटल माध्यमों द्वारा की गई मार्केटिंग शामिल है। इनमें वेबसाइट, सोशल नेटवर्क, बैनर ऐड, गूगल ऐड, सर्व रिजल्ट, यूट्यूब वीडियो आदि आते हैं। परंपरागत मार्केटिंग में सूचना का एकतरफा प्रवाह होता है। वहीं डिजिटल मार्केटिंग में दोतरफा संवाद संभव है। परंपरागत मार्केटिंग में जहां विज्ञापन की लागत बहुत अधिक आती है, वहीं डिजिटल मार्केटिंग में यह कम रहती है। परंपरागत मार्केटिंग कैपेन काफी पहले से प्लान किए जाते हैं मगर डिजिटल कैपेन तात्कालिक भी हो सकते हैं।

एमबीए इन डिजिटल मार्केटिंग
कई युवाओं का तर्क होता है कि केवल डिजिटल मार्केटिंग में एमबीए कर अपनी

पढ़ाई का स्कोप सीमित करने के बजाय मार्केटिंग में एमबीए करना बेहतर है। यह बात अपनी जगह सही हो सकती है मगर आप जरा डिजिटल मार्केटिंग को भविष्य के नजरिये से भी देखें। पिछले एक दशक में सारे बिजनेस घरानों ने अपना ध्यान मार्केटिंग के परंपरागत माध्यमों से हटाकर डिजिटल माध्यमों पर केंद्रित कर दिया है। डिजिटल मार्केटिंग की लोकप्रियता के कई कारण हैं, जिनमें प्रमुख हैं कम लागत, तत्काल प्रतिसाद, लचीलापन, सुविधा और प्रभावशीलता। कई जानकार तो यह भी कहते हैं कि आज के दौर में अगर आपने डिजिटल प्लेटफॉर्म पर मार्केटिंग नहीं की, तो ग्राहक आपसे दूर ही रहेंगे। इसमें कोई शक नहीं कि आने वाले समय में सारी मार्केटिंग डिजिटल प्लेटफॉर्म की ओर ही जाएगी। इस प्लेटफॉर्म पर खास तरह की मैनेजमेंट स्किल की जरूरत होती है। इसीलिए एमबीए इन डिजिटल मार्केटिंग एक बेहतर तथा आकर्षक करियर ऑप्शन बन गया है।

क्या है स्कोप
हमारे यहां अब भी यह फीलड अपने शुरुआती दौर में है और इसके बड़ी तेजी से विस्तार लेने की उम्मीद है। डिजिटल मार्केटिंग में एमबीए के विद्यार्थियों को तकनीकी बुनियाद तथा डिजिटल लैंग्वेज के कॉन्सेप्ट्स से रूबरू कराया जाता है। इसमें ये विषय भी शामिल होते हैं: वेब एनालिटिक्स, एडवर्टाईजिंग कम्प्युनिकेशन, बायर बिहेवियर, मार्केटिंग मैनेजमेंट, बी2बी ई-मार्केटिंग, इंटरनेट मार्केटिंग स्ट्रैटेजी आदि। भविष्य में इनमें सोशल मीडिया मार्केटिंग, कंटेंट मार्केटिंग, सर्व ईजिन मार्केटिंग आदि के भी शामिल किए जाने की संभावना है।

पे-पैकेज

काफी नई फीलड होने के बावजूद डिजिटल मार्केटिंग वेतन के लिहाज से बेहद आकर्षक है। एक नया डिजिटल मार्केटिंग मैनेजर 4 से 5 लाख रुपए का वार्षिक पैकेज पा सकता है। अनुभव के साथ इसमें तीव्रता से वृद्धि होती है। 15 से 7 साल का अनुभवी डिजिटल मार्केटिंग मैनेजर 10-12 लाख का वार्षिक पैकेज पा सकता है।



करियर ऑप्शन

डिजिटल मार्केटिंग में डिग्री लेने के बाद करियर के कई ऑप्शन खुले होते हैं। फिलहाल हम इनमें से 3 सबसे बेहतर ऑप्शंस की चर्चा करेंगे।

डिजिटल मार्केटिंग मैनेजर

इन्हें मार्केटिंग की भाषा में ‘बज किप्टर’ भी कहा जाता है। ये कस्टमर बिहेवियर डेटा पर काम करते हुए डिजिटल प्लेटफॉर्म पर मार्केटिंग की ऐसी रणनीति तैयार करते हैं, जिससे उस उत्पाद या सेवा के प्रति उपभोक्ता की जिज्ञासा जागे। ईमेल मार्केटिंग, ईकॉमर्स, सोशल मीडिया कैपेन आदि इनके काम का हिस्सा हैं। डिजिटल मार्केटिंग मैनेजर के रूप में जॉब के अवसर अकेले इस साल ही 12 प्रतिशत की दर से बढ़ने की उम्मीद है। अगर आप डिजिटल मार्केटिंग मैनेजर के रूप में करियर बनाना चाहते हैं, तो बेहतर होगा कि आप कोडिंग, वेब डिजाइन, एप्लिकेशन डेवलपमेंट, मार्केटिंग इकोनॉमिक्स तथा जनरल मैनेजेरियल एप्टिट्यूड में पारंगत हो जाएं।

इंटरनेट मार्केटिंग मैनेजर

अगर आपमें डेटा कलेक्शन और प्रोसेसिंग का हुनर है, तो आप इस फीलड में करियर बना सकते हैं। इंटरनेट मार्केटिंग मैनेजर को मुख्य रूप से मार्केट रिसर्च एनालिसट के रूप में काम करना होता है। वे कस्टमर बिहेवियर डेटा का अध्ययन कर यह तय करते हैं कि उत्पाद या सेवा की बिक्री की कितना संभावना है। इसमें एमबीए की डिग्री के अलावा मार्केट रिसर्च एंड एनालिसिस में सर्टिफिकेशन आपके काम आएगा।

डिजिटल सेल्स मैनेजर

मार्केटिंग व सेल्स एक ही सिक्के के दो पहलू हैं। सो कई कंपनियां डिजिटल सेल्स की जिम्मेदारी डिजिटल मार्केटिंग मैनेजमेंट प्रोफेशनल को सौंपती हैं। यदि आपको डिजिटल मीडिया व निजता कानूनों, ब्राण्ड मैनेजमेंट, सोशल मीडिया प्लेटफॉर्म्स आदि का ज्ञान है, तो डिजिटल सेल्स मैनेजर के रूप में यह आपको बहुत काम आएगा।



साइंस स्टूडेंट्स के लिए इस क्षेत्र में ढेरों हैं संभावनाएं

विज्ञान तथा टेक्नोलॉजी के क्षेत्र में आए दिन नई-नई शाखाएं जुड़ रही हैं। नैनो टेक्नोलॉजी भी तुलनात्मक रूप से एक नया क्षेत्र है। नैनो टेक्नोलॉजी के विभिन्न क्षेत्रों में रोजगार के अवसर देश-विदेश में छलांगें लगाकर बढ़ते हुए दिखाई दे रहे हैं। नैनो टेक्नोलॉजी को ‘साइंस ऑफ मिनिपचर’ अर्थात लघुतर का विज्ञान भी कहा जाता है। जब कोई वस्तु या सामग्री नैनो डाइमेंशन (10-9 मीटर = 1 नैनोमीटर) में बदल जाती है, तो उसके भौतिक, रासायनिक, चुंबकीय, प्रकाशीय, यांत्रिक और इलेक्ट्रिक गुणों में बड़ा भारी परिवर्तन आ जाता है। वैज्ञानिक दृष्टिकोण से देखा जाए, तो नैनो टेक्नोलॉजी एक ऐसा विषय क्षेत्र है, जिसमें नए अवसरों की भरमार है। नैनो टेक्नोलॉजी वैज्ञानिकों को व्यावहारिक सीमाओं से परे जाकर आपाविक स्तर पर प्रयोग करने की सुविधा प्रदान करती है।

हर क्षेत्र में पैट

नैनो टेक्नोलॉजी वर्तमान में मानवीय जीवन के लगभग सभी क्षेत्रों में प्रवेश कर चुकी है। यह तकनीक बायोसाइंस, मेडिकल साइंस, पर्यावरण विज्ञान, इलेक्ट्रॉनिक्स, कॉस्मेटिक्स, सिग्योरिटी, फैब्रिक्स और विविध क्षेत्रों में चमत्कार कर रही है। वैज्ञानिकों का अनुमान है कि नैनो टेक्नोलॉजी प्रत्येक क्षेत्र जैसे मेडिसिन, एयरोस्पेस, इंजीनियरिंग, विभिन्न उद्योगों और तकनीकी क्षेत्रों, स्वास्थ्य और अन्य क्षेत्रों में क्रांतिकारी परिवर्तन लाएगी। कुल मिलाकर ऐसा कोई क्षेत्र नहीं होगा, जो नैनो टेक्नोलॉजी का इस्तेमाल नहीं करेगा।

आर एंड डी पर आधारित

आने वाले समय में नैनो टेक्नोलॉजी के फायदों को देखते हुए पूरे विश्व में अकादमिक स्तर पर इसे एक विषय के रूप में अपनाया जा रहा है। नैनो टेक्नोलॉजी के पोस्ट ग्रेजुएट कोर्स हमारे देश में उपलब्ध हैं। एमटेक और एमएससी कोर्स में प्रवेश के लिए फिजिक्स, केमिस्ट्री, बायोलॉजी, बायोइंफॉर्मेटिक्स, इंस्ट्रुमेंटेशन आदि विषयों से ग्रेजुएशन कर चुके विद्यार्थी आवेदन कर सकते हैं। एडमिशन प्रविष्टि परीक्षा के आधार पर दिया जाता है। नैनो टेक्नोलॉजी पाठ्यक्रम का स्वरूप मूलतः रिसर्च एवं डेवलपमेंट (आर एंड डी) पर आधारित होता है। इसके पाठ्यक्रम में विद्यार्थियों को पहले संबंधित विषय के आधारभूत सिद्धांतों से परिचित कराया जाता है। इसके बाद इस तकनीक के विभिन्न क्षेत्रों में उपयोग के अनुरूप अप्लाइड रूप देकर अन्य विषयों की जानकारी दी जाती है, ताकि पाठ्यक्रम रोचक, वस्तुनिष्ठ व ज्ञान पर आधारित बन सके। इसमें पदार्थ के भौतिक, रासायनिक तथा जैविक गुणों का सूक्ष्मतम अध्ययन कराया जाता है। पाठ्यक्रम की विषयवस्तु में क्वांटम थ्योरी, लिथोग्राफी, कार्बनिक और अकार्बनिक नैनो मटेरियल, स्पेक्ट्रोग्राफी, ऑप्टिकल माइक्रोस्कोपी, एक्स-रे डिफ्रैक्शन, रमन प्रभाव, नैनो बायोसाइंस, जीन स्ट्रक्चर आदि शामिल हैं।

करियर के कई विकल्प

नैनो टेक्नोलॉजी का अध्ययन करने वालों के लिए विभिन्न क्षेत्रों में करियर के अच्छे विकल्प उपलब्ध हैं। यह तकनीक रक्षा, सैन्य सामग्री निर्माण, फॉरेंसिक साइंस, इलेक्ट्रॉनिक्स, आईटी, ऊर्जा आदि क्षेत्रों में रोजगार के अच्छे अवसर प्रदान करती है। नैनो टेक्नोलॉजी पर्यावरण, कृषि, टेक्सटाइल जैसे क्षेत्रों में भी रोजगार प्रदान करती है। इस तकनीक का प्रयोग कैसर के इलाज में भी किया जा रहा है। इसलिए स्वास्थ्य और चिकित्सा क्षेत्र में यह तकनीक अच्छी करियर की संभावनाएं रखती है। नैनो टेक्नोलॉजी के अध्यापन के क्षेत्र में भी करियर बनाया जा सकता है।

खुल रहे हैं नए द्वार

नैनो टेक्नोलॉजी के द्वारा विभिन्न तत्वों की बॉण्ड संरचना में परिवर्तन करने पर या उनका आपस में संयोग करने पर एकदम नए तत्व का निर्माण भी किया जा सकता है। इस विषय में अभी बहुत-से नए आयाम खोजे जाने बाकी हैं तथा इसके प्रयोग से भौतिकी के लगभग सभी सिद्धांतों को यथार्थ रूप दे पाना संभव हो सकता है। इसलिए यह विषय शोधार्थियों के लिए कार्यक्षेत्रों के नए द्वार खोलता है। इस टेक्नोलॉजी को ओर भी उन्नत बनाने तथा भविष्य में इस क्षेत्र में नई संभावनाओं की तलाश करने के लिए भारत सरकार भी पहल कर रही है। अमेरिका का नेशनल साइंस फाउंडेशन ‘नेशनल नैनो टेक्नोलॉजी इनिशिएटिव’ नामक योजना चला रहा है। इसके साथ ही विश्व के तमाम उन्नत देश भी इस पर अलग-अलग नामों से योजनाएं चला रहे हैं। अनेक देश इस विषय में शोध के लिए प्रतिवर्ष अरबों रुपए खर्च कर रहे हैं। स्पष्ट है कि इसके चलते इस क्षेत्र में जॉब्स के भरपूर अवसर निर्मित होने जा रहे हैं। नैनो टेक्नोलॉजी को आज जिन प्रमुख चुनौतियों का सामना करना पड़ रहा है, वे हैं शिक्षित, प्रशिक्षित तथा कुशल कर्मचारियों की कमी। नैनो टेक्नोलॉजी विभिन्न प्रमुख नवाचारों के विकास में संलग्न है और इस क्षेत्र में नित नए प्रयोग हो रहे हैं, जिससे कुशल मानवशक्ति को रोजगार के उजले अवसर उपलब्ध हो रहे हैं।

प्रमुख संस्थान
►आईआईटी, दिल्ली ►आईआईटी, गुवाहाटी ►आईआईटी, कानपुर ►जवाहरलाल नेहरू सेंटर फॉर एडवांस साइंटिफिक रिसर्च, बेंगलुरु ►इंडियन इंस्टीट्यूट ऑफ साइंस, बेंगलुरु ►नेशनल केमिकल लैबोरेट्री, पुणे ►एमटी यूनिवर्सिटी, नोएडा ►दिल्ली विश्वविद्यालय, दिल्ली ► बनारस हिंदू विश्वविद्यालय, वाराणसी

हनीट्रैप गैंग के खिलाफ 20 दिनों में 5 शिकायतें

पुलिस कमिश्नर ने पीड़ितों से की अपील –“आप एक कदम आगे बढ़ें, आपकी पहचान गोपनीय रखी जाएगी, पुलिस आपके साथ है”

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत शहर में हनीट्रैप का जहर तेजी से फैल रहा है, जिसके चलते पिछले 20 दिनों में पुलिस के पास 5 मामले दर्ज किए गए हैं। इन घटनाओं को गंभीरता से लेते हुए सूरत पुलिस कमिश्नर अनुपमसिंह गेहलोत ने पीड़ित नागरिकों से आगे आकर शिकायत दर्ज कराने की अपील की है। उन्होंने ‘एक कदम आप आगे बढ़ें, सूरत पुलिस हमेशा आपकी मदद के लिए तैयार है’ इस नारे के साथ लोगों को हिम्मत देने का प्रयास किया है।

पुलिस-पत्रकार बनकर गैंग के सदस्य लोगों को डराते-धमकाते हैं शहर में अलग-अलग गैंग हनीट्रैप की



घटनाओं को अंजाम दे रही हैं। ये गैंग खास तौर पर हीरा व्यापारियों को निशाना बना रही हैं। महिलाएं इन व्यापारियों को फंसाने के लिए इस्तेमाल की जाती हैं, फिर वीडियो बनाकर और ब्लैकमेल कर उनसे लाखों रुपये वसूले जाते हैं। गैंग के सदस्य कभी खुद को पुलिस अधिकारी तो कभी फर्जी

पत्रकार बताकर डराते-धमकाते हैं और पैसे ऐंठते हैं।

पुलिस पीड़ित की पहचान गोपनीय रखेगी: कमिश्नर हाल ही में SOG, कतारगाम और लस्काणा पुलिस स्टेशनों में ऐसे पांच केस दर्ज किए गए हैं, जिनमें वीडियो रिकॉर्डिंग कर ब्लैकमेल करने

की घटनाएं शामिल हैं। पुलिस कमिश्नर अनुपमसिंह गेहलोत ने बताया कि पुलिस को इस गैंग की जानकारी मिली है और उनके खिलाफ कड़ी कार्रवाई शुरू की गई है। उन्होंने लोगों से अपराधियों को सजा दिलाने के लिए प्रतिबद्ध हैं। इस अपील का उद्देश्य समाज में जागरूकता फैलाना और अपराधियों को कानून के शिकंजे में लाना है। पुलिस के इस सकारात्मक रुख से पीड़ितों में हिम्मत बढ़ेगी और वे शिकायत दर्ज कराने के लिए आगे आएंगे, जिससे ऐसे अपराधों पर नियंत्रण पाया जा सकेगा।

20 से अधिक असामाजिक तत्वों के घरों में चेकिंग

पुलिस का संगम सर्कल से मीठीखाड़ी इलाके तक रात का कॉम्बिंग ऑपरेशन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के संवेदनशील माने जाने वाले लिम्बायत क्षेत्र में पिछले कुछ समय से बढ़ रही आपराधिक घटनाओं और असामाजिक गतिविधियों पर लगाम लगाने के लिए लिम्बायत पुलिस और क्राइम ब्रांच द्वारा संयुक्त रूप से रात में कॉम्बिंग ऑपरेशन चलाया गया। हाल ही में हुए कपड़ा दलाल की हत्या के बाद पुलिस प्रशासन ज्यादा सक्रिय हो गया है और अपराधियों को कानून का डर दिखाने के लिए यह मुहिम शुरू की गई है।

रात के समय पुलिस ने संगम सर्कल से लेकर मीठीखाड़ी इलाके तक के संवेदनशील क्षेत्रों में सघन चेकिंग की। इस कॉम्बिंग ऑपरेशन के दौरान खासतौर पर असामाजिक तत्वों और पूर्व में आपराधिक गतिविधियों में शामिल रहे लोगों के ठिकानों पर छापेमारी



की गई। इस जांच के दौरान पुलिस ने लगभग 20 से अधिक अपराधियों की एक सूची तैयार की, जिन पर मारपीट, लूट, चोरी, हत्या का प्रयास और हत्या जैसे गंभीर अपराधों में शामिल होने के आरोप हैं।

पुलिस की टीमों लिस्ट में शामिल अपराधियों के घरों पर एक के बाद एक पहुंची और चेकिंग की। इस दौरान सलमान लस्सी, आजाद चौक पतरानी चाल, सोयब सिटी, बेंटी कॉलोनी और उमरसा बेंटी कॉलोनी सहित कई इलाकों में बड़े अपराधियों के घरों की भी

तलाशी ली गई। पुलिस की इस अचानक हुई कार्रवाई से पूरे इलाके में डर का माहौल फैल गया। इस रेड के बाद कई अपराधी भूमिगत हो गए हैं। पुलिस के इस रात के कॉम्बिंग ऑपरेशन का मुख्य उद्देश्य अपराध पर नियंत्रण रखना और असामाजिक तत्वों को कानून का डर दिखाना है। पुलिस के उच्च अधिकारियों ने बताया कि इस तरह की कार्रवाई आगे भी जारी रहेगी। जो अपराधी फिलहाल फरार हैं, उन्हें पकड़ने के लिए भी पुलिस ने विशेष अभियान शुरू कर दिया है।

“फूल बंगले” में विराजे बाबा श्याम भक्तों की लगी भीड़


क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, सावन मास की शुक्ल एकादशी के उपलक्ष में वीआईपी रोड, वेसु स्थित श्री श्याम मंदिर, सुरतधाम में मंगलवार को फूल बंगला सजाया गया। ट्रस्ट के अध्यक्ष कैलाश हाकिम ने बताया कि हर वर्ष की भांति इस वर्ष भी श्री श्याम सेवा ट्रस्ट द्वारा

बाबा का “फूल बंगला” सजाया गया। इसके लिए बैंगलोर, कोलकाता सहित अनेकों शहरों से मोगरा, जूही आदि के फूल मंगवाये गए।

भक्तों को बुधवार, द्वादशी के मौके पर भी चफूल बंगले का दर्शन होगा। फूल बंगले का दर्शन करने के लिए देर रात तक भक्तों का ताँता लगा रहा। इस अवसर पर ट्रस्ट के सचिव राजेश दोदराजका, उपाध्यक्ष कमल टाटनवाला, वसंत अग्रवाल



वृन्दावन के “फूल बंगले” की तर्ज पर श्याम मंदिर प्रांगण को सजाया गया एवं बाबा श्याम का अद्भुत श्रृंगार किया गया। इस मौके पर कोलकाता के प्रसिद्ध कारीगरों द्वारा फूलों से

कोषाध्यक्ष केदारमल अग्रवाल, सहसचिव ओम सिहोटिया, दिनेश अग्रवाल सहकोषाध्यक्ष रामावतार सिहोटिया, राजेश अग्रवाल सहित अनेकों सदस्य उपस्थित रहे।

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में खाड़ी में बाढ़ की समस्या को रोकने के लिए हाई लेवल कमेटी के गठन के बाद खाड़ी किनारे के अवैध अतिक्रमणों को हटाने की कार्रवाई तेज हो गई है। कुछ दिन पहले कोयली खाड़ी के किनारे स्थित जवाहर नगर की अवैध इमारतों को तोड़े जाने के बाद, आज सहजानंद क्षेत्र में भी अवैध निर्माणों को हटाने की कार्रवाई शुरू की गई है। शुरुआत में डिमोलिशन का विरोध हुआ था, लेकिन एक के बाद

एक अवैध निर्माणों को तोड़ने के चलते कई लोगों ने सहमति दे दी, जिससे नगर निगम की कार्रवाई आसान हो गई।

खाड़ी में बाढ़ को रोकने के लिए बनी हाई लेवल कमेटी के बाद नगर निगम और राज्य सरकार के विभिन्न विभागों के बीच बेहतर तालमेल संभव हो पाया है। साथ ही, कमेटी की अध्यक्ष के रूप में सूरत की नगर आयुक्त शालिनी अग्रवाल की नियुक्ति के बाद खाड़ी में बाढ़ के लिए जिम्मेदार अतिक्रमणों को हटाने की प्रक्रिया और सरल हो गई है। इससे पहले, निगम के वराछा जोन द्वारा कोयली खाड़ी किनारे स्थित

जवाहर नगर की अवैध संपत्तियों का डिमोलिशन किया गया था। अब उसी कड़ी में सहजानंद क्षेत्र में खाड़ी किनारे स्थित अवैध संपत्तियों को हटाने का कार्य शुरू हुआ है। वराछा जोन द्वारा खाड़ी के किनारे स्थित बूट भवानी और सहजानंद क्षेत्रों में करीब 19 अवैध इमारतों को हटाने की योजना है। शुरुआत में कुछ स्थानीय लोगों ने इसका विरोध किया, लेकिन चूंकि इस मामले में कोई कोर्ट केस नहीं था और नगर निगम द्वारा उन्हें समझाया गया, इसलिए लोगों ने सहयोग किया और डिमोलिशन के लिए तैयार हो गए।

10 वर्षों बाद ICMIA ऑफ WIRC के चेयरमैन पद पर गुजरात से CMA की नियुक्ति

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

प्रतिनिधि: वर्ष 2010 में CMA की डिग्री प्राप्त करने के बाद, CMA प्रोफेशनल्स और छात्रों के लिए कुछ ठोस करने के जज्बे के साथ CMA मिहिर व्यास वर्ष 2013 में ICMIA के बड़ौदा चैप्टर से जुड़े थे। इसके बाद वर्ष 2023 में उन्होंने ICMIA ऑफ WIRC का चुनाव सबसे अधिक फर्सट प्रेफरेंस वोट से जीतकर अपना स्थान मजबूत किया और अब वर्ष 2025-26 के लिए WIRC के चेयरमैन के रूप में गुजरात से नियुक्त किए गए हैं। यह गौरव की बात है कि 10 वर्षों बाद किसी गुजराती CMA को WIRC का चेयरमैन बनाया गया है।

इस बारे में जानकारी देते हुए ICMIA ऑफ WIRC के चेयरमैन CMA मिहिर व्यास ने कहा कि, CMA छात्र से लेकर WIRC चेयरमैन बनने तक का सफर आसान नहीं था, इसमें मुझे परिवार और प्रोफेशनल साथियों का बहुत सहयोग मिला। वर्ष 2023-24 में मुझे WIRC का सेक्रेटरी और वर्ष 2024-25 में वाइस प्रेसिडेंट बनने का अवसर



मिला। इस दौरान मैंने स्टूडेंट कमेटी और एडिטोरियल बोर्ड की जिम्मेदारी निभाई। नासिक में वर्ल्ड रिकॉर्ड बनाया और 750 से 1000 छात्रों के लिए दो नेशनल कॉन्फ्रेंस का आयोजन किया। साथ ही, CMA के पूर्व छात्रों को प्रोत्साहित करने के लिए ‘CMA राइजिंग स्टार’ इवेंट की शुरुआत की गई। CMA छात्रों की परीक्षा तैयारी में मदद करने के लिए MCQ बुकलेट भी लॉन्च की गई थी। अब जब मुझे 2025-26 के लिए चेयरमैन नियुक्त किया गया है, तब WIRC के अंतर्गत आने वाले 26 चैप्टर्स में

विभिन्न गतिविधियाँ आयोजित कर, छात्रों और प्रोफेशनल्स के लिए अनेक कार्यक्रमों और रूढ़ि की योजना बनाई जाएगी। इसके साथ ही, राज्य के को-ऑपरेटिव सेक्टर में CMA को उचित स्थान दिलाने के लिए प्रयास किए जाएंगे। उल्लेखनीय है कि वर्ष 2025-26 के लिए: वाइस चेयरमैन नियुक्त हुए हैं CMA नैदी शाह (सूरत) सेक्रेटरी बने हैं CMA चैतन्य मोहरीर (पुणे) कोषाध्यक्ष (ट्रेजरर) बने हैं CMA अरिंदम गोस्वामी (रायपुर)

CMA मिहिर व्यास बने ICMIA ऑफ WIRC के नए चेयरमैन राज्य के को-ऑपरेटिव सेक्टर में CMA को स्थान दिलाने का प्रयास

भाड़े का मकान और नौकरी पाने के लिए हिंदू नाम से बनाए फर्जी आधार कार्ड

सूरत पुलिस ने दोनों के पास से चार आधार कार्ड जब्त किए, बिहार में तैयार करवाए थे नकली दस्तावेज

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत की एसओजी (स्पेशल ऑपरेशन ग्रुप) ने दो लोगों को गिरफ्तार किया है, जिन्होंने सूरत में किराये पर मकान और स्पा में नौकरी पाने के लिए हिंदू नाम से फर्जी आधार कार्ड बनवाए थे। पुलिस ने दोनों भाइयों के पास से चार आधार कार्ड जब्त किए हैं। जांच में सामने आया है कि ये दोनों भाई पिछले सात वर्षों से सूरत के अलग-अलग स्पा में नौकरी कर रहे थे। इनमें से एक, मोहम्मद आफरीदी, के खिलाफ पहले से ही दो पुलिस थानों में अनैतिक तस्करी (इमोरल



ट्रैफिकिंग) के केस दर्ज हैं। एसओजी को सूचना मिली थी कि दो मुस्लिम भाई हिंदू नाम अपनाकर हिंदू इलाके में रह रहे हैं। इस सूचना के आधार पर एसओजी की टीम ने

अठवालाइस इलाके में निगरानी रखी थी। निगरानी के दौरान, पुलिस ने मोहम्मद आफरीदी उर्फ प्रेम उर्फ प्रदीप मौर्य वाजिद अली (उम्र 28) और उसके नाबालिग भाई को शिव

हेरिटेज, संग्रामपुरा से गिरफ्तार किया। पुलिस ने उनके पास से 4 अलग-अलग आधार कार्ड, 1 पैन कार्ड और 3 मोबाइल फोन समेत कुल 50,000 रुपये का सामान जब्त किया है।

पूछताछ में आरोपी मोहम्मद आफरीदी ने चौंकाने वाला खुलासा किया। उसने बताया कि वह पिछले सात वर्षों से सूरत में विभिन्न स्पा में काम करता था, लेकिन इमोरल ट्रैफिकिंग के केस दर्ज होने के बाद उसे नौकरी मिलना बंद हो गया। साथ ही, मुस्लिम होने के कारण उसे हिंदू बहुल इलाकों में किराए पर मकान नहीं मिल रहा था। इन परेशानियों से बचने के लिए उसने फर्जी हिंदू नाम से आधार कार्ड बनवाया और पिछले दो वर्षों से अठवा क्षेत्र में

रह रहा था।

आफरीदी ने आगे बताया कि उसने अपने भाई को भी बिहार से सूरत बुलाया और उसके नाम से भी हिंदू पहचान वाला फर्जी आधार कार्ड बनवाया। ये दोनों भाई पिछले दो वर्षों से फर्जी दस्तावेजों के आधार पर हिंदू क्षेत्र में रह रहे थे और नौकरी भी कर रहे थे।

मोहम्मद आफरीदी का आपराधिक इतिहास भी सामने आया है। उसके खिलाफ पहले पुणा और रांदेर पुलिस थानों में अनैतिक तस्करी (इमोरल ट्रैफिकिंग) के मामले दर्ज हैं। अब फर्जी दस्तावेज और पहचान छुपाने के अपराध को लेकर अठवालाइस पुलिस स्टेशन में उसके खिलाफ कानूनी कार्रवाई की जा रही है।